॥ॐ एं हीं कीं चामुण्डायै विच्चेः॥ 


॥ ॐ श्री गणेशाय नमः ॥ 
॥ अथः ॥ 
ॐ जयन्ति मङ्गला काली भद्रकाली कपालिनी दुर्गाक्षमा 


शिवाधात्री स्वाहा स्वधा नमोस्तुते ।१। 

[अपने सम्प्रदाय के अनुसार पूजापूर्वाङ्ग सम्पन्न करे । शाक्तपवित्रधारण-मूल 
मंत्र से धारण करे । 

आचमन- ऐं आत्मतत्वं शोधयामि स्वाहा ॥ हीं विद्यात्वं शोधयामि स्वाहा ॥ 
कीं शिवतत्वं शोधयामि स्वाहा ॥ ऐं हीं कीं सर्वतत्वं शोधयामि स्वाहा ॥ ततः 
मूल मंत्रेण प्राणायामं कुर्यात्‌ | प्राणायाम- ऐं-१६,हीं-३२, की-६४ ; यदि 
अशक्तौ -ऐं-३,हीं-६,कीं-९ ततः श्रीगणेश गुर्वादीन्नत्त्वा। 

सङ्कल्प - ॐ तत्सदद्य ब्रह्मणो द्वितीय प्रहराद्ध श्री श्वेतवाराहकल्पे जम्बूद्वीपे 
भरतखण्डे ह्ार्यावर्तैक देशान्तरगते कलियुगे कलिप्रथमचरणे पुण्यक्षेत्रेऽमुक 
अंगिरा सम्बत्सरे अमुक क्रतौ अमुकमासे अमुकपक्षे अमुकतिथौ अमुकवासरे 
अमुकनक्षत्रे अमुकयोगे अमुककरणे अमुकामुकरारिस्थ रव्यादिग्रहस्थित 
बेलायाममुक गोत्रोत्पन्नामुकशर्मा जन्मलग्नात्‌ वर्षलम्नाद्गोचरादमुकामुक ४।८।१२ 
स्थान स्थितसूर्यादिक्रूरग्रहा तञ्जनितारिष्ठ निवृत्ति पूर्वकं दशान्तरदशा चोपदशा 
दिनदशाजनितारिष्ट ज्वर पीडा दाहपीडा नेत्रकर्णादरादिपीडा निवृत्तिपूर्वकं 
अल्पायुनिवृत्ति पूर्वकश्चाधिदैविकाधिभौतिकाध्यात्मिकजनित केश कायिक 
वाचिक मानसिक त्रिविधाचौच निवृत्ति पूर्वकं श्रीजगदम्बा प्रसादसिद्धिद्वारा 
सर्वापन्निवृत्तिपूर्वक सर्वाभीष्टफलावाप्ति धर्मार्थ काम मोक्ष चतुर्विध पुरुषार्थ 
सिद्यर्थं राजद्वारतः व्यापारतश्च लाभार्थं विजयार्थं शारीरारोग्यार्थं 
परमैशर्यादिप्राप्यर्थ अस्माकंसर्वेषांसकुटुंबानां 
क्षेमस्थैर्यायुरारोग्यैश्वर्याभिवृद्द्व्यर्थसमस्त मंगलावाष्यर्त्‌ श्रीचण्डीपूजामहंकरिष्ये || 
तदनन्तर रक्षार्थ मातृका कवच का पाठ करे |] 

मातृकाकवच ।। ॐ शिरो रक्षे ब्रह्माणि मुखं माहेश्वरी तथा 


१ 


॥ॐ एं हीं क्लीं चामुण्डायै विच्चेः॥ 


ग्रीवां रक्षतु कौमारी हृदं रक्षतु वैष्णवी ॥। वाराही नाभिदेरांतु 
कटिमैन्द्रीतु रक्षतु चामुण्डा जानुदेशंतु पादौ रक्षतु चण्डिका ।३। 
अङ्गप्रत्यन्ग सन्धिश्च सदा रक्षन्तु मातरः ।४। 
दुर्गा सूक्तम ॥ ॐ जातवेदसे सुनवाम सोममरातीयतो निदहाति 
वेदः स नः पर्षदति दुर्गाणि विश्वा नावेव सिन्धुं दुरितात्यश्चिः॥ 
इति मूल ॥ ॥ अङ्ग न्यास ॥ ॥३ जातवेदसे ललाटे । 
सुनवाम कर्णयोः । सोमं नासिकायां । अराति चक्षुषे । यतु 
ऑष्टयो । निः दन्तेषु । दहाति तालुनि । वेदः जिह्वायां । सु 
ग्रीवायाम्‌ । नः वाह्वोः । पर्षः हृदि । अति स्तनयोः । दुः कुक्षौ 
। गाणि नाभौ । विश्वा पृष्टे । नावा पाणयोः । इव वृषणयोः । 
सिन्धु शिश्ने । दुः कट्यां । इत ऊर्वोः । अति जङ्घयोः । अग्नि 
पादयोः ॥ इति ॥ ॥ अंगन्यास ॥ ॥ हां हृदियाय नमः । ॐ 
हीं शिरसे स्वाहा । ॐ इं शिखाये वषट्‌ । ॐ हैं कवचाय हुं । 
ॐ हों नेत्राभ्यां वौषट्‌ । ॐ हः अस्त्राय फट्‌ ॥ 
॥ करन्यास ॥ ॥ॐ हां अन्गुष्टाभ्यं नमः । ॐ हीं तर्जनीभ्याम्‌ 
नमः । ॐ हुं मध्यमाभ्याम्‌ नमः । ॐ हैं अनामिकाभ्याम्‌ नमः । 
ॐ हों कनिष्टिकाभ्याम्‌ नमः । ॐ हः करतल करपरिष्टभ्याम्‌ 
नमः ॥ इति । 
तदनन्तर निम्न द्वारपाल देवताओं की पूजा करे । 
ॐ हीं श्रीं गणपतये नमः ॥१॥ वामे 
ॐ ही श्रीं क्षेत्रपालाय नमः ॥२॥दक्षे 
ॐ हीं श्रीं तीक्ष्णशृङ्गाय नमः ॥३॥वामे 

२ 


॥ॐ एं हीं क्लीं चामुण्डायै विच्चेः॥ 


ॐ हीं श्रीं वनस्पतिपुत्राय सिंहाय नमः॥४॥दक्षे ॥ इति द्वारपाल 
पूजा ॥ तदनन्तरगुरु(मण्डल )का पूजन करें। ॥ॐ गुरुवे नमः । ॐ 
परमाचार्याय नमः । ॐ परमेष्टिने नमः । ॐ आदिसिद्भे नमः । 
इति गुरु पूजा । तदनन्तर निम्न देवताओ की पूजा करे ।॥ ॐ हीं श्रीं 
वैष्णवे नमः । ॐ हीं श्रीं वैष्णव्यै नमः । ॐ हीं श्रीं रुद्राय नमः 
। ॐ हीं श्रीं रुद्राण्यै नमः । ॐ ही श्रीं ब्रह्मण्ये नमः । ॐ हीं 
श्रीं ब्रह्माण्ये नमः । इति पूर्व॥ॐ हीं श्रीं कौमाय्ये नमः। ॐ हीं 
श्रीं वाराह्यो नमः ॥ इति उत्तरे ॥ ॥ ॐ हीं श्रीं चण्डिकायै 
नमः। ॐ हीं श्रीं महालक्ष्म्यै नमः। इति पश्चिमे ॥ॐ हीं श्रीं 
चामुण्डायै नमः । ॐ हीं श्रीं चण्डमूर्ततये नमः ॥ इति दक्षिणे ॥ 
॥ निम्नमन्त्र से भगवती की पूजा करे॥ 

॥ ॐ हीं श्रीं हीं सः नमो भगवती महादुर्गे चण्डिकात्यायनि नमः 
| 

निम्ममन्त्र से भगवती श्रीचण्डी का पुस्तक , चित्रपट, मूर्ति,खड़, बाण, मण्डल, 
दर्पण, यन्त्र, आदि में आवाहन करे । 

॥ ॐ नमो पिशिताशिनि किणिकिणि त्रिशूलखङ्गहस्ते 

सिंहारुढे एह्योहि आगछ बलिं पूजा ग्रह्मग्रह्न सर्वसिद्धिं कुरु 
कुरु स्वाहा ॥ 

निम्न मन्त्र से षडंग की पूजा करे । 

॥ॐ हीं श्रीं विन्ध्यवासिन्यै नमः । ॐ हीं श्रीं रक्तदन्तकायै 
नमः। ॐ इाताक्ष्ये नमः। ॐ शाकंभर्य्य नमः । ॐ भीमायै नमः। 
ॐ हीं श्रीं भ्रामय्ये नमः। 


॥ॐ एं हीं कीं चामुण्डायै विच्चेः॥ 


निम्न मंत्र से भगवती को उपचार समर्पित करे । 

॥३० हीं श्रीं चामुण्डायै पाद्यं अर्घ्यैचमनीयंस्ानियं गन्धपुष्पाक्षत 
धूपदीपंनेवेद्याचमनीयं॥ 

॥ इस मन्त्र से भैरव, योगिनी, गणपति, क्षेत्रपाल की पूजा करे । 

॥ॐ हीं श्रीं चण्डकेचामुण्डे गणपतिपतिक्षेत्रपालाय नमः । इति 
पूजा विधानं । 

॥ ॐ श्री गणेशाय नमः ॥ ॥ श्री देव्यकवचं ॥ श्री मार्कण्डेय 
उवाच। ॥ॐ अस्य श्री देवीकवचस्तोत्रमन्त्रस्य ब्रह्मा ऋषि: 
अनुष्टुप्‌ छन्दः महाकालीमहालक्ष्मीमहासरस्वती देवता एं बीजं 
हीं शाक्तिः की कीलकं महामाया प्रीत्यर्थ जपेपाठे विनियोगः । 
॥अथ ध्यानं॥ ॐ सृष्टौ संस्थापनाय त्वपहरण विधौ 
मोहिनेनुग्रहेपि सर्वेषांमङ्गलानां निजमहिम वशादक्रमेनेवयालं 
नित्यंक्रीडा प्रसक्ता रचयति सकलं स्वात्मशात्तया 
प्रपञ्चंसानसत्राणाय भूयादभिमत फलदा भद्रकाली च काळी ॥ 
ॐ यट्रुह्यं परमं लोके सर्वरक्षाकर॑न्टणाम्‌ यन्न कस्यचिदाख्यातं 
तन्मे ब्रूहि पितामह ॥ १॥ श्री ब्रह्मोवाच ॥अस्ति गुह्यतमं विप्र 
सर्वभूतोपकारकम्‌ देव्यास्तु कवचं पुण्यं तच्छुणुष्व महामुने॥ २॥ 
प्रथमं शैलपुत्रीच द्वितीयं ब्रह्मचारिणी तृतीयं चन्द्रघण्टेति 
कूष्माण्डेति चतुर्थकम्‌ ॥ ३॥ पञ्चमं स्कन्दमातेति षष्ठं 
कात्यायनीति च सप्तमं कालरात्रिश्च महागौरीति चाष्टमम्‌ ॥ ४॥ 
नवमं सिद्ध्रिदात्री च नवदुर्गाः प्रकीर्तिताः उक्तान्येतानि नामानि 
ब्रह्मणैव महात्मना ॥ ५॥ अग्निना दह्यमानस्तु झात्रुमध्येगतो रणे 


४ 


॥ॐ एं हीं क्लीं चामुण्डायै विच्चेः॥ 


विषमे दुर्गमे चेव भयार्ताः शरणं गताः ॥ ६। न तेषां जायते 
किञ्चिदशुभं रणसङ्कटे नापदंस्तस्य पञ्यन्ति शोकदुःखक्षयंकरी ॥ 
७॥ येस्तु भक्त्या स्मृता नित्यं तेषां सिद्धिः प्रजायते प्रेतसंस्था तु 
चामुण्डा वाराही महिषासना ॥ ८॥ एन्द्री गजसमारूढा वैष्णवी 
गरुडासना माहेश्वरी वृषारूढा कौमारी शिखिवाहना ॥९॥ ब्राह्मी 
हंससमारूढा सर्वाभरणभूषिता लक्ष्मीः पद्मासना देवी पद्महस्ता 
हरिप्रिया ॥१०॥ श्वेतरूपधरा देवी ईश्वरी वृषवाहना 
नानाभरणशोभाढ्या नानारत्रोपशोभिता ॥११॥ दृश्यन्ते 
रथमारूढा देव्यः क्रोधसमाकुलाः इाङ्कं चक्रं गदां शक्ति हलं च 
मुसलायुधम्‌ ॥१२ ॥ खेटकं तोमरं चैव परशुं पाशमेव च 
कुन्तायुधं त्रिशूलं च रारङ्गमायुधमुत्तमम्‌ ॥१३॥ दैत्यानां 
देहनाशाय भक्तानामभयाय च धारयन्त्यायुधानीत्थं देवानां च 
हिताय वै ॥१४॥ नमस्तेऽस्तु महारोद्रे महाभयविनाझिनि त्राहि मां 
देवि दुष्प्रेक्ष्ये शत्रूणां भयवर्धिनि ॥ १५॥ प्राच्यां रक्षतु मामैन्द्री 
आग्नेय्यामग्निदेवता दक्षिणेरक्ष वाराहि नैरक्रत्यां खड्गधारिणी ॥ 
१६॥ प्रतीच्यां वारुणी रक्षेद्वायव्यां मृगवाहिनी उदीच्यां रक्षतु 
कौमारी ईशान्यां शूलधारिणी ॥ १७॥ ऊर्ध्वं ब्रह्माणी मे रक्षेद 
धस्ताद्‌ वैष्णवी तथा एवं दश दिशो रक्षेच्चामुण्डा शववाहना ॥ 
१८ ॥ जयामेचाग्रतः स्थातु विजया पातु पृष्ठतः अजिता 
वामपार्श्चे तु दक्षिणे चापराजिता ॥१९॥ शिखां मे द्योतिनी 
रक्षेदुमा मूर्धि व्यवस्थिता मालाधरी ललाटे च श्रुवौ 


५ 


॥ॐ एं हीं क्लीं चामुण्डायै विच्चेः॥ 


रक्षेद्रशस्विनी ॥२०॥ त्रिनेत्रा च भ्रुवोर्मध्ये यमघण्टा च नासिके 
शङ्किनी चक्षुषोर्मध्ये श्रोत्रयोरद्वारवासिनी ॥२१॥ कपोलो कालिका 
रक्षेत्‌ कर्णमूले तु राङ्करी नासिकायां सुगन्धा च उत्तरोष्ठे च 
चर्चिका ॥२२॥ अधरे चामृतकला जिह्वायां च सरस्वती दन्तान्‌ 
रक्षतु कौमारी कण्ठदेशे तु चण्डिका ॥२३॥ घण्टिकां 
चित्रघण्देति महामाया च तालुके कामाख्या चिबुकं रक्षेद्वाचं मे 
सर्वमङ्गला ॥२४॥ ग्रीवायां भद्रकाली च पृष्ठवंशे धनुर्धरी 
नीलग्रीवा बहिष्कण्ठे नलिकां नलकूबरी ॥२५॥ खङ्ग धारण्यु 
भोस्कन्धौ वाहूमेवञ्रधारिणी हस्तयोर्दण्डिनी रक्षेदम्बिका 
चाङ्गलीषु च ॥२६॥ नखाञ्छुलेश्वरी रक्षेत्‌ कुक्षौ रक्षेत्नलेश्वरी 
स्तनौ रक्षेन्महादेवी मनःशोकविनाशिनी ॥२७॥ हृदये ललिता 
देवी उदरे शूलधारिणी नाभिं च योगिनी रक्षे गुह्यं गुह्येश्वरी तथा 
॥२८॥ पूतना कामिका रक्षेद्गुदे महिषवाहिनी कट्यां भगवती 
रक्षेज्ञानुमे विन्धवासिनी ॥२९॥ जङ्घे महाबला प्रोक्ता जानुमध्ये 
विनायकी गुल्फयोर्नारसिंही च पादपृष्ठे तु तेजसी ॥३०॥ 
पादाङ्गलीः श्रीधरी रक्षेत्पादाधस्थल वासिनी दंष्टकरालिनी 
रक्षेत्केझांश्चैवोर्ध्वकेशिनी ॥ ३१॥ रोमकूपेषु कौमारी त्वचं 
वागीश्वरी तथा रक्तमज्ञावसामांसान्यस्थिमेदांसि पार्वती ॥ ३२॥ 
अन्त्राणि कालरात्रिश्च पित्तं च मुकुटेश्वरी पद्मावती पद्मकोशे 
कफे चूडामणिस्तथा ॥ ३३॥ ज्वालामुखी नसजालमभेद्या 
सर्वसच्धिषु शुक्रं ब्रह्माणी मे रक्षेच्छायां छत्रेश्वरी तथा ॥ ३४॥ 


६ 


॥ॐ एं हीं क्लीं चामुण्डायै विच्चेः॥ 


अहङ्कारं मनो बुद्धि रक्षमे धर्मधारिणी प्राणापानौ तथा 
व्यानमुदानं च समानकम्‌ ॥ ३५॥ वञ्रहस्ताचमे रक्षेत्‌ प्राणान्‌ 
कल्याणशोभना रसे रूपे च गन्धे च शब्दे स्पर्श च योगिनी ॥ 
३६॥ सत्त्वं रजस्तमश्चैव रक्षेन्नारायणी सदा आयु रक्षतु वाराही 
धर्म रक्षतु वैष्णवी ॥ ३७॥ यराः कीतिं च लक्ष्मीं च सदा रक्षतु 
मातरः गोत्रमिन्द्राणी मे रक्षेत्‌ पझून्मे रक्ष चण्डिके ॥३८ ॥ 
पुत्रान्‌ रक्षेन्महालक्ष्मीर्भार्यां रक्षतु भेरवी धनेश्वरी धनं रक्षेत्‌ 
कौमारी कन्यकांस्तथा ॥ ३९ ॥ पन्थानं सुपथा रक्षेन्मार्गं 
क्षेमकरी तथा राजद्वारे महालक्ष्मीर्विजया सर्वतः स्थिता ॥ ४०॥ 
रक्षाहीनं यतः स्थानं वर्जितं कवचेन तु तत्सर्वं रक्ष मे देवि 
जयन्ती पापनाशिनी ॥ ४१॥ रक्ष मे सर्वगात्राणि दुर्ग दुर्गा 
पहारिणी पदमेकं न गच्छेतु यदीच्छेच्छुभमात्मनः ॥४२॥ 
कवचेनावृतो नित्यं यत्र यत्रैव गच्छति तत्र तत्रार्थलाभश्व विजयः 
सर्वकामका ॥४३॥ यं यं चिन्तयते कामं तं तं प्राप्रोति निश्चितम्‌ 
परमैश्वर्यमतुलं प्राप्नोति विपुलं पुमान्‌ ॥ ४४॥ निर्भयो जायते 
मर्त्यः सङ्गामेष्वपराजितः त्रैलोक्ये च भवेत्पूज्यः कवचेनावृतः 
पुमान्‌ ॥ ४५॥ इदं तु देव्याः कवचं देवानामपि दुलभम्‌ यः 
पठेत्प्रयतो नित्यं त्रिसन्ध्यं श्रद्धयान्वितः ॥ ४६॥ दैवीकला 
भवेत्तस्य त्रैलोक्ये चापराजितः जीवेद्वर्षशतं 
साग्रमपमृत्युविवर्जितः ॥ ४७॥ नञ्यन्ति व्याधयः सर्वे 
लूताविस्फोटकादयः स्थावरं जङ्गमं चैव कृत्रिमं चैव यद्विषम्‌ ॥ 


७ 


॥ॐ एं हीं क्लीं चामुण्डायै विच्चेः॥ 


४८॥ अभिचाराणि सर्वाणि मन्त्रयन्त्राणि भूतले भूचराः 
खेचराश्चैव कुलजाश्चौपदेशिकाः ॥ ४९॥ सहजा कुलजा माला 
डाकिनी झाकिनी तथा अन्तरिक्षचरा घोरा डाकिन्यश्च महाबलाः 
॥ ५०॥ ग्रहभूतपिशाचाश्च यक्षगन्धर्वराक्षसाः ब्रह्मराक्षसवेतालाः 
कूष्माण्डा भैरवादयः ॥ ५१॥ नञ्यन्ति दर्शनात्तस्य कवचे 
हृदिसंस्थिते मानोन्नतिर्भवेद्‌ राज्ञस्तेजोवृद्धिकरं परम्‌ ॥ ५२॥ 
यशसावृद्धिते सोऽपि कीर्ति मण्डल भूतले जपेत्‌ सप्तशती चण्डी 
कृत्वा तु कवचं पुरा ॥५३॥ यावद्भमण्डलं धत्ते सशैलवनकाननम्‌ 
तावत्तिष्ठति मेदिन्यां सन्ततिः पुत्रपौत्रिकी ॥ ५४॥ देहान्ते परमं 
स्थानं सुरेरपि सुदुर्लभम्‌ प्राप्नोति पुरुषो नित्यं महामायाप्रसादतः 
॥ ५५॥ तस्मात्सर्व प्रयलेनकवची भवसर्वदा तथा जपन्सदा 
भत्ता कवचं कामदं मुने ॥५६॥ ॥ स्वस्ति श्रीमार्कण्डेयपुराणे 
हरिहरब्रह्मविरचितं देवीकवचं ॥ ॥ श्री कीलकं ॥ ॥ॐ 
विशुद्धज्ञानदेहाय त्रिवेदीदिव्यचक्षुषे श्रेयःप्राप्तिनिमित्ताय नमः 
सोमार्धधारिणे ॥ १॥ सर्वमेतद्विजानीयान्मन्त्राणामभि 

कीलकम्‌ सोऽपि क्षेममवाप्नोति सततं जप्यतत्परः ॥ २॥ 
सिद्भयन्त्युद्चाटनादीनि वस्तूनि सकलान्यपि एतेन स्तुवतां देवी 
स्तोत्र मात्रेण सिद्ध्यति॥ ३॥ न मन्त्रो नोषधं तस्य न किञ्चिदपि 
विद्यते विना जप्येन सिद्धयन्ति सर्वमुच्चाटनादिकम्‌ ॥ ४॥ 
समग्राण्यपि सिद्धयन्ति लोकराङ्कामिमां हरः कृत्वा निमन्त्रयामास 
सर्वमेवमिदं शुभम्‌ ॥ ५॥ स्तोत्रं वै चण्डिकायास्तु तच्च गुप्तं 


८ 


॥ॐ एं हीं क्लीं चामुण्डायै विच्चेः॥ 


चकार सः समाप्तिर्न च पुण्यस्य तां यथावन्निमन्त्रिणं ॥ ६॥ 
सोऽपि क्षेममवाप्नोति सर्वमेव न संशयः कृष्णायां वा 
चतुर्दञ्यामष्टम्यां वा समाहितः ॥ ७॥ ददाति प्रतिगृह्णाति 
नान्यथैषा प्रसीदति । इत्थंरुपेण कीलेन महादेवेन कीलितम्‌ 
॥८॥ यो निष्कीलां विधायेनां नित्यं जपति संस्फुटम्‌ । स 
सिद्धः स गणः सोऽपि गन्धर्वा जायते नरः ॥९॥ न 
चैवाप्यटतस्तस्य भयं क्कापीह जायते । नापमृत्युवरां याति मृतो 
मोक्षमवाप्नुयात्‌ ॥१०॥ ज्ञात्वा प्रारभ्य कुर्वीत न कुर्वाणो 
विनझ्यति । ततो ज्ञात्वैव सम्पन्नमिदं प्रारभ्यते बुधेः ॥११॥ 
सौभाग्यादि च यत्किचिद्‌ दृश्यते ललनाजने । तत्सर्वं 
तत्तप्रसादेन तेन जाप्यमिदं जनेः॥१२॥ इानेस्तु जप्यमानेऽस्मिन्‌ 
स्तोत्रे सम्पत्तिरुच्चकैः। भवत्येव समग्रापि ततः प्रारभ्यमेव तत्‌ 
॥१३॥ ऐश्वर्य तत्प्रसादेन सौभाग्यारोग्यसंपदः इात्रुहानि करो 
मोक्षः स्तूयते सत्विकैर्जनेः ॥ १४॥ ॥ इति श्री कीलक स्तोत्रं ॥ ॥ 
श्री अर्गला स्तोत्रं ॥ ॐ जयन्ती मङ्गला काली भद्रकाली 
कपालिनी दुर्गा क्षमा शिवा धात्री स्वाहा स्वधा नमोऽस्तुते ॥ 
१॥ मधुकैटभविद्रावि विधात्रिवरदे नमः रूपं देहि जयं देहि यशो 
देहि द्विषो जहि ॥ २॥ महिषासुरनिर्नाशि विधात्रिवरदे नमः रूपं 
देहि जयं देहि यशो देहि द्विषो जहि ॥ ३॥ रक्तबीजवधे देवि 
चण्डमुण्डविनाशिनि रूपं देहि जयं देहि यशो देहि द्विषो जहि ॥ 
४॥ शुभस्यैव निशुम्भस्यैव तथा धुम्राक्षव मर्दिनी रूपं देहि जयं 


९ 


॥ॐ एं हीं कीं चामुण्डायै विच्चेः॥ 


देहि यशो देहि द्विषो जहि ॥ ५॥ वन्दिताङ्गियुगे देवि 
सर्वसौभाग्यदायिनि रूपं देहि जयं देहि यशो देहि द्विषो जहि ॥ 
६॥ अचिन्त्यरूपचरिते सर्वशात्रुविनाशिनि । रूपं देहि जयं देहि 
यशो देहि द्विषो जहि ॥ ७॥ नतेभ्यः सर्वदा भत्तया चण्डिके 
दुरितापहे । रूपं देहि जयं देहि यशो देहि द्विषो जहि ॥ ८॥ 
स्तुवद्‌-भयो भक्तिपूर्वं त्वां चण्डिके व्याधिनाशिनि । रूपं देहि 
जयं देहि यशो देहि द्विषो जहि ॥ ९॥ देहि सौभाग्यमारोग्यं 
देहि देवि परं सुखम्‌ । रूपं देहि जयं देहि यशो देहि द्विषो 
जहि ॥ १०॥ विधेहि द्विषतां नाशं विधेहि बलमुच्चकैः । रूपं 
देहि जयं देहि यशो देहि द्विषो जहि ॥ ११॥ विधेहि देवि 
कल्याणं विधेहि परमां श्रियम्‌ । रूपं देहि जयं देहि यशो देहि 
द्विषो जहि ॥ १२॥ सुरासुरशिरोरत्रनिघृष्टचरणेऽस्बिके । रूपं 
देहि जयं देहि यशो देहि द्विषो जहि ॥ १३॥ विद्यावन्तं 
यझास्वन्तं लक्ष्मीवन्तं जनं कुरु । रूपं देहि जयं देहि यशो देहि 
द्विषो जहि ॥ १४ ॥ प्रचण्डदैत्यदर्पघ्चे चण्डिके प्रणताय मे । 
रूपं देहि जयं देहि यशो देहि द्विषो जहि ॥ १५ ॥ चतुर्भुजे 
चतुर्वक्त्रसंस्तुते परमेश्वरि । रूपं देहि जयं देहि यशो देहि द्विषो 
जहि ॥ १६ ॥ कृष्णेन संस्तुते देवि शश्वद्धक्तया सदाम्बिके । 
रूपं देहि जयं देहि यशो देहि द्विषो जहि ॥ १७ ॥ 
हिमाचलसुतानाथसंस्तुते परमेश्वरि । रूपं देहि जयं देहि यशो 
देहि द्विषो जहि ॥ १८ ॥ इन्द्राणीपतिसद््भावपूजिते परमेश्वरि । 


१० 


॥ॐ एं हीं क्लीं चामुण्डायै विच्चेः॥ 


रूपं देहि जयं देहि यशो देहि द्विषो जहि ॥ १९ ॥ देवि 
प्रचण्डदोर्दण्डदैत्यदुर्पविनाशिनी । रूपं देहि जयं देहि यशो देहि 
द्विषो जहि ॥ २० ॥ देवि भक्तजनोदह्दामदत्तानन्दोदयेऽम्बिके । 
रूपं देहि जयं देहि यशो देहि द्विषो जहि ॥ २१ ॥ पत्नीं 
मनोरमां देहि मनोवृत्तानुसारिणीम्‌ । तारिणि दुर्गसंसार- 
सागरस्याकुलोदद्भवां ॥२२॥ इदं स्तोत्रं पठित्वा तु महास्तोत्रं 
पठेन्नरः । स तु सप्तशती संख्या वरमाप्रोति संपदः ॥ २३ ॥ ॥ 
इति श्रीमार्कण्डेयपुराणे अर्गलास्तोत्रं संपूर्णम्‌ ॥ ॥ ॐ चण्डिकायै नमः ॥ 
ॐ मूल मन्त्रेण प्राणायामं कुर्यात्‌ च वा आचम्य आदौ स्थित्वा ॥ॐ अस्य 
श्रीनवार्णमन्त्रस्य ब्रह्मविष्णुमहेश्वर ऋषय: 
गायत्र्युष्णिगनुष्टभइछंन्दांसी महाकाळीमहालक्ष्मीमहसरस्वती 
देवता नन्दाशाकंभरीभीमाइाक्तयः रक्तदन्तिकाभीमाभ्रामर्य्यो 
बीजानि अग्निवायुसूर्यस्तत्वानि यथाभीष्ट सिद्धार्थं जपेविनियोगः 
॥ ब्रह्मविष्णुमहेश्वरक्रषयः शिरसि । गायत्र्युष्णिगनुष्टभइछंन्दांसी 
मुखे । महाकालीमहालक्ष्मीमहसरस्वतीदेवता हृदि । 
नन्दाशाकंभरीभीमाइक्तिभ्यौनमः दक्षिणस्तने। 
रक्तदन्तिकाभीमाश्रामर्य्योबीजेभ्योनमः वामस्तने। 
अग्निवायुसूर्योस्तत्वानिपुनः हृदि । फलं वेद्त्रयोद्धवंभूत्वाभीष्ट 
सिद्धार्थं जपे पाठे विनियोगः सर्वाङ्गे ॥ ॐ एं अंगुष्ठाभ्यां नमः । 
ॐ हीं तर्जनीभ्यां नमः । ॐ क्की मध्यमाभ्यां नमः । ॐ 
चामुण्डायै अनामिकाभ्यां नमः । ॐ विच्चे कनिष्ठिकाभ्यां नमः । 


११ 


॥ॐ एं हीं क्लीं चामुण्डायै विच्चेः॥ 


ॐ एं हीं कु चामुण्डायै विच्चे करतलकरपृष्ठाभ्यां नमः ॥ इति 
करन्यास ॥ ॐ ऐं नमः शिखायाम्‌ । ॐ हीं नमः दक्षिणनेत्रे । ॐ 
कीं नमः वामनेत्रे । ॐ चां नमः दक्षिणकर्ण । ॐ मुं नमः 
वामकर्णे । ॐ डा नमः दक्षिणनासाकायां । ॐ यै नमः 
वामनासाकायां । ॐ वि नमः मुखे । ॐ च्चे नमः गुह्यो ॥ इति 
वर्णन्यास ॥ ॐ ऐं हृदयाय नमः । ॐ हीं शिरसे स्वाहा । ॐ कीं 
शिखायै वषट्‌ । ॐ चामुण्डायै कवचाय हुम्‌ । ॐ विच्चे 
नेत्रत्रयाय वौषट्‌ । ॐ ऐं हीं कं चामुण्डायै विच्चे अस्राय फट्‌ ॥ 
इति हृदयादिन्यास ॥ ॥इति मूलेन मूद्धांदि पादान्तमष्ट॒वारं व्यापकं कुर्यात्‌ 
पाठान्ते पादादि मूर्द्धातिमष्टवारं व्यापकं कुर्यात्‌ ॥ अथ ध्यानम्‌ ॥ 
ाङ्क॑ंचक्रंगदांबाणान चापंपाशं च खेटकं भुसुण्डंचशिरः खङ्गं 
दधतींदशवक्त्रकां ॥ १॥ तामसीं झ्यामलांनोमि महाकाली 
दशाम्बिकां काममालां च परशुं शूलं परिद्यमेवच ॥ २॥ 
कुलिझंच धनुषपद्मंकुण्डिकां दण्डंमेवच शक्ति घण्टेतिजलजं 
मुशलासीः सुदर्शनं ॥ ३॥ सुरापानं तथा दिव्यंदधतीं लोहित 
प्रभां पद्मस्थितांमहालक्ष्मी भजे महिषमर्दिनी ॥ ४॥ चण्टाशूल 
हलेखङ्ग मुशलारिधनुस्सरानू दधतीमुन्जलोनौमि देवीं गौरी 
समुद्भवां ॥ ५॥इति ध्यानं । ॥ ॐ एँ हीं क्लीं चामुण्डायै विच्चे ॥ 
इति मन्त्र जपेत्शातसहस्रंवा ॥ इति नावार्णः मन्त्र विधिः ॥ रात्रिसूक्तं पठेदादौ 
मध्ये सप्तशतिस्तवं प्रान्तेतु जपनीयंवै देवीसूक्तमतीक्रमः ऐवं संपुटते स्तोत्रं 
पूर्वोक्त फल दायिकं॥ अथ रात्रिसूक्तं ॥ ॐ रात्री व्यख्यदायति 
पुरुत्रा देव्यक्षभिः विश्वा अधि श्रियोऽधित ॥ १॥ ओर्वप्रा अमर्त्त्या 


१२ 


॥ॐ एं हीं क्लीं चामुण्डायै विच्चेः॥ 


निवतो देव्युद्वतःज्योतिषा वाधते तमः ॥ २॥ निरु 
स्वसारम्स्कृतोषसं देव्यायतीअपेदुहासते तमः॥३॥ सा नो अद्य 
यस्या वयं नितेयामन्यविक्ष्महि वृक्षेण्‌ वसतिं वयः ॥ ४ ॥ नि 
ग्रामासो अविक्षत निपद्वन्तो निपक्षिणः नि इयेनासश्चिदर्थिनः ॥ 
५॥ यावया वृक्यं वृकं यवयस्तेनमूम्म्यं अथा नः सुतरा भव ॥ 
६॥ उप मा पेपिशत्तमः कृष्णं व्यक्तमस्थित उष-क्रणेव यातय ॥ 
७॥ उप ते गा इवाकरं वृणीष्व दुहितर्दिवः रात्रि स्तोमं न 
जिग्युषे ॥ ८॥ इति ऋग्वेदोक्तं रात्रिसुक्तं संपूर्ण । ।वात्वं स्वाहेति पठित्वा 
दौबोधश्वक्रिरंतेति रात्रि सूक्तं ।॥ ॐ श्री गणेशाय नमः ॥ ॥ॐ अस्य 
श्री सप्तस्तिकास्तोत्र मालामन्त्रस्य श्रीमार्कण्डेय ऋषिराद्या श्री: 
महालक्ष्मीदेवता अनुष्ट्रप्ज्गतयञ्छन्दासि ऐं हीं क्लीं चामुण्डा 
शक्तिः भुक्ति मुक्ति सिद्ध्यर्थं जपे पाठे विनयोगः॥ ॥ॐ अस्य 
श्री प्रथमचरित्रस्य ब्रह्मा ऋषिः महाकाली देवता गायत्री छन्दः 
नन्दजा शक्ति रक्तदन्तिका बीजम्‌ अग्निस्तत्त्वम्‌ ऋग्वेदः मूर्तिः 
श्रीमहाकालीप्रीत्यर्थं प्रथमचरित्रस्यजपे विनियोगः ॥ ॥ ध्यानम्‌ 
॥ ॐ खङ्गं चक्रगदेषुचाप परिघाञशूल भुशुण्डीं शिरः शङ्कं 
सन्दधतीं करेस्त्रिनयनां सर्वाङ्गभूषावृताम्‌ । 
नीलाइमद्युतिमास्यपाददशकां सेवे महाकालिकां यामस्तौत्स्वपिते 
हरौ कमलजो हन्तुं मधुं कैटभम्‌ ॥ ॐ आवाहयेत महाकालीं 
सर्वरोगो पहारिणी पूजार्थं मेहि कल्पाणि देव देवैः सपूजिता 
तपस्यन्तं महात्मानं मार्कण्डेयं महामुनिम्‌ व्यासशिष्यो महातेजाः 

॥ॐ एं हीं कीं चामुण्डायै विच्चेः॥ 


जैमिनिः पर्यपृच्छति ॥ ॐ एं मार्कण्डेय उवाच ॥ १॥ ॐ 
सावर्णिः सूर्यतनयो यो मनुः कथ्यतेऽष्टमः । निशामय तदुत्पत्तिं 
विस्तराद्गदतो मम ॥ २॥ महामायानुभावेन यथा मन्वन्तराधिपः 
। स बभूव महाभागः सावर्णिस्तनयो रवेः ॥ ३॥ 
स्वारोचिषेऽन्तरे पूर्वं चैत्रवंशसमुऱद्भवः । सुरथो नाम 
राजाभूत्समस्ते क्षितिमण्डले ॥ ४॥ तस्य पालयतः सम्यक्‌ प्रजाः 
पुत्रानिवौरसान्‌ । बभूवुः शत्रवो भूपाः कोलाविध्वंसिनस्तदा ॥ 
५॥ तस्य तैरभवद्‌ युद्धमतिप्रबलदण्डिनः । न्यूनैरपि स ते्युद्धे 
कोलाविध्वंसिभिर्जितः ॥ ६॥ ततः स्वपुरमायातो 
निजदेशाधिपोऽभवत्‌ । आक्रान्तः स महाभागस्तैस्तदा 
प्रबलारिभिः ॥ ७॥ अमात्यैर्बलिभिर्दृष्टेदुर्बलस्य दुरात्मभिः । 
कोशो बलं चापहृतं तत्रापि स्वपुरे ततः ॥ ८॥ ततो 
मृगयाव्याजेन हृतस्वाम्यः स भूपतिः । एकाकी हयमारुह्ा जगाम 
गहनं वनम्‌ ॥ ९॥ स तत्राश्रममद्राक्षीद्विजवर्यस्य मेधसः । 
प्रशान्तश्वापदाकीर्णं मुनिशिष्योपशोभितम्‌ ॥ १०॥ तस्थौ कञ्चित्स 
कालं च मुनिना तेन सत्कृतः । इतश्चेतश्च विचरंस्तस्मिन्‌ 
मुनिवराश्रमे ॥ ११॥ सोऽचिन्तयत्तदा तत्र ममत्वाकृष्टमानसः । 
मत्पूर्वैः पालितं पूर्वं मया हीनं पुरं हि तत्‌ ॥ १२॥ 
मद्धत्यैस्तैरसद्वत्तैर्धर्मतः पाल्यते न वा । न जाने स प्रधानो मे 
शूर हस्ती सदामदः ॥ १३॥ मम वैरिवरां यातः कान्‌ 
भोगानुपळप्स्यते । ये ममानुगता नित्यं प्रसादधनभोजनेः ॥ १४॥ 


१४ 


॥ॐ एं हीं क्लीं चामुण्डायै विच्चेः॥ 


अनुवृत्तिं ध्रुवं तेऽद्य कुर्वन्त्यन्यमहीभृताम्‌ । असम्यग्व्ययशीलेस्तेः 
कुर्वद्भिः सततं व्ययम्‌ ॥ १५॥ संचितः सोऽतिदुःखेन क्षयं कोशो 
गमिष्यति । एतच्चान्यच्च सततं चिन्तयामास पार्थिवः ॥ १६॥ तत्र 
विप्राश्रमाभ्याशे वैञ्यमेकं ददर्श सः । स पृष्टस्तेन कस्त्वं भो 
हेतुश्चागमनेऽत्र कः ॥ १७॥ सशोक इव कस्मात्त्वं दुर्मना इव 
लक्ष्यसे । इत्याकर्ण्यं वचस्तस्य भूपतेः प्रणयोदितम्‌ ॥ १८॥ 
प्रत्युवाच स तं वैञ्यः प्रश्रयावनतो नृपम्‌ ॥ १९॥ वैश्य उवाच ॥ 
२०॥ समाधिर्नाम वैञ्योऽहमुत्पन्ना धनिनां कुले ॥ २१॥ 
पुत्रदारैर्निरस्तश्च धनलोभादसाधुभिः । विहीनश्च धनेर्दारिः 
पुत्रैरादाय मे धनम्‌ ॥ २२॥ वनमभ्यागतो दुःखी 
निरस्तश्चाप्तबन्धुभिः । सोऽहं न वेक्षि पुत्राणां 
कुझलाकुशलात्मिकाम्‌ ॥ २३॥ प्रवृत्तिं स्वजनानां च दाराणां 
चात्र संस्थितः । किं नु तेषां गृहे क्षेममक्षेमं किं नु साम्प्रतम्‌ ॥ 
२४॥ कथं ते किं नु सद्वृत्ता दुर्वृत्ताः कि नु मे सुताः ॥ २५॥ 
राजोवाच ॥ २६॥ यैर्निरस्तो भवॉल्लब्धेः पुत्रदारादिभिर्धनेः ॥ 
२७॥ तेषु किं भवतः स्रेहमनुबध्ाति मानसम्‌ ॥ २८॥ वैश्य 
उवाच ॥ २९॥ एवमेतद्यथा प्राह भवानस्मद्गतं वचः ॥ ३०॥ किं 
करोमि न बध्ाति मम निष्ठुरतां मनः । येः संत्यज्य पितृस्नेहं 
धनलुष्यैर्निराकृतः ॥ ३१॥ पतिस्वजनहार्दं च हार्दितेष्वेव मे मनः 
। किमेतन्नाभिजानामि जानन्नपि महामते ॥ ३२॥ यत्प्रेमप्रवणं 
चित्तं विगुणेष्वपि बन्धुषु । तेषां कृते मे निःश्वासो दौर्मनस्यं च 


१५ 


॥ॐ एं हीं क्लीं चामुण्डायै विच्चेः॥ 


जायते ॥ ३३॥ करोमि किं यन्न मनस्तेष्वप्रीतिषु निष्ठरम्‌ ॥ 

३४॥ मार्कण्डेय उवाच ॥ ३५॥ ततस्तौ सहितौ विप्र तं मुर्नि 
समुपस्थितौ ॥ ३६॥ समाधिर्नाम वेञ्योऽसौ स च पार्थिवसत्तमः 
। कृत्वा तु तौ यथान्यायं यथार्हं तेन संविदम्‌ ॥ ३७॥ उपविष्टौ 
कथाः काश्चि्चक्रतुर्वेऱ्यपार्थिवो ॥ ३८॥ राजोवाच ॥ ३९॥ 
भगवंस्त्वामहं प्रष्टरमिच्छाम्येकं वदस्व तत्‌ ॥ ४०॥ दुःखाय यन्मे 
मनसः स्वचित्तायत्ततां विना । ममत्वं गतराज्यस्य 
राज्याङ्गेष्वखिलेष्वपि ॥ ४१॥ जानतोऽपि यथाज्ञस्य 
किमेतन्मुनिसत्तम । अयं च निःकृतः पुत्रेदरिर्भत्यैस्तथोज्झितः ॥ 
४२॥ स्वजनेन च संत्यक्तस्तेषु हार्दी तथाप्यति । एवमेष तथाहं 
च द्वावप्यत्यन्तदुःखितौ ॥ ४३॥ दृष्टदोषेऽपि विषये 
ममत्वाकृष्टमानसौ । तत्किमेतन्महाभाग यन्मोहो ज्ञानिनोरपि ॥ 
४४॥ ममास्य च भवत्येषा विवेकान्धस्य मूढता ॥ ४५॥ 
ऋषिरुवाच ॥ ४६॥ ज्ञानमस्ति समस्तस्य जन्तोर्विषयगोचरे ॥ 
४७॥ विषयाश्च महाभाग यान्ति चैवं पृथक्पृथक्‌ । दिवान्धाः 
प्राणिनः केचिद्रात्रावन्धास्तथापरे ॥ ४८॥ केचिद्दिवा तथा रात्रौ 
प्राणिनस्तुल्यदृष्टयः । ज्ञानिनो मनुजाः सत्यं किन्नु ते न हि 
केवलम्‌ ॥ ४९॥ यतो हि ज्ञानिनः सर्वे पशुपक्षिमृगादयः । ज्ञानं 
च तन्मनुष्याणां यत्तेषां मृगर्पाक्षेणाम्‌ ॥ ५०॥ मनुष्याणां च 
यत्तेषां तुल्यमन्यत्तथोभयोः । ज्ञानेऽपि सति पश्यैतान्‌ 
पतङ्गाञ्छावचञ्चषु ॥ ५१॥ कणमोक्षादृतान्‌ मोहात्पीड्यमानानपि 

॥ॐ एं हीं क्लीं चामुण्डायै विच्चेः॥ 


क्षुधा । मानुषा मनुजव्याघ्र साभिलाषाः सुतान्‌ प्रति ॥ ५२॥ 
लोभात्‌ प्रत्युपकाराय नन्वेते किं न पझ्यसि । तथापि ममतावत्ते 
मोहगर्ते निपातिताः ॥ ५३॥ महामायाप्रभावेण 
संसारस्थितिकारिणा । तन्नात्र विस्मयः कार्या योगनिद्रा 
जगत्पतेः ॥ ५४॥ महामाया हरेश्चैतत्‌ तया सम्मोह्यते जगत्‌ 
ज्ञानिनामपि चेतांसि देवी भगवती हि सा ॥ ५५॥ बलादाकृष्य 
मोहाय महामाया प्रयच्छति । तया विसृज्यते विश्वं 
जगदेतच्चराचरम्‌ ॥ ५६॥ सैषा प्रसन्ना वरदान्टणां भवति मुक्तये 
। सा विद्या परमा मुक्तेर्हेतुभूता सनातनी ॥ ५७॥ 
संसारबन्धहेतुश्च सैव सर्वश्वरेश्वरी ॥ ५८॥ राजोवाच ॥ ५९॥ 
भगवन्‌ का हि सा देवी महामायेति यां भवान्‌ ॥ ६०॥ ब्रवीति 
कथमुत्पन्ना सा कर्मास्याश्च किं द्विज । यत्प्रभावा च सा देवी 
यत्स्वरूपा यदुद्भवा ॥ ६१॥ तत्सर्वं श्रोतुमिच्छामि त्वत्तो 
ब्रह्मविदां वर ॥ ६२॥ ऋषिरुवाच ॥ ६३॥ नित्यैव सा 
जगन्मूर्तिस्तया सर्वमिदं ततम्‌ ॥ ६४॥ तथापि तत्समुत्पत्तिर्बहुधा 
श्रूयतां मम । देवानां कार्यसिद्भ्यर्थमाविर्भवति सा यदा ॥ ६५॥ 
उत्पन्नेति तदा लोके सा नित्याप्यभिधीयते । योगनिद्रां यदा 
विष्णुर्जगत्येकार्णवीकृते ॥ ६५॥ आस्तीर्य शेषमभजत्‌ कल्पान्ते 
भगवान्‌ प्रभुः । तदा द्वावसुरौ चोरो विख्यातौ मधुकैटभौ ॥ 
६७॥ विष्णुकर्णमलोद्भतौ हन्तुं ब्रह्माणमुद्यतौ । स नाभिकमले 
विष्णोः स्थितो ब्रह्मा प्रजापतिः ॥ ६८॥ दृष्टा तावसुरौ चोग्रौ 

॥ॐ एं हीं क्लीं चामुण्डायै विच्चेः॥ 


प्रसुप्तं च जनार्दनम्‌ । तुष्टाव योगनिद्रां तामेकाग्रहदयः स्थितः ॥ 
६९॥ विबोधनार्थाय हरेर्हरिनेत्रकृतालयाम्‌ । विश्वैश्वरीं जगद्धात्रीं 
स्थितिसंहारकारिणीम्‌ ॥ ७०॥ निद्रां भगवतीं विष्णोरतुलां 
तेजसः प्रभुः ॥ ७१॥ ब्रह्मोवाच ॥ ७२॥ त्वं स्वाहा त्वं स्वधा 
त्वं हि वषद्भारः स्वरात्मिका ॥७३॥ सुधा त्वमक्षरे नित्ये त्रिधा 
मात्रात्मिका स्थिता । अर्धमात्रा स्थिता नित्या यानुच्चार्याविरेषतः 
॥ ७४॥ त्वमेव सा त्वं सावित्री त्वं देवि जननी परा । 
त्वयैतद्धार्यते विश्वं त्वयेतत्‌ सृज्यते जगत्‌ ॥ ७५॥ त्वयैतत्‌ 
पाल्यते देवि त्वमत्स्यन्ते च सर्वदा । विसृष्टौ सृष्टिरूपा त्वं 
स्थितिरूपा च पालने ॥ ७६॥ तथा संहृतिरूपान्ते जगतोऽस्य 
जगन्मये । महाविद्या महामाया महामेधा महास्मृतिः ॥ ७७॥ 
महामोहा च भवती महादेवी महासुरी । प्रकृतिस्त्वं च सर्वस्य 
गुणत्रयविभाविनी ॥ ७८॥ कालरात्रिर्महारात्रिमीहरात्रिश्च दारुणा 
। त्वं श्रीस्त्वमीश्वरी त्वं हीस्त्वं बुद्धिबोधलक्षणा ॥ ७९॥ लज्जा 
पुष्टिस्तथा तुष्टिस्त्वं शान्तिः क्षान्तिरेव च । खङ्गिनी शूलिनी 
घोरा गदिनी चक्रिणी तथा ॥ ८०॥ राङ्खिनी चापिनी 
बाणभुसुण्डीपरिघायुधा । सौम्या सौम्यतराशेष- 
सौम्येभ्यस्त्वतिसुन्दरी ॥ ८१॥ परापराणां परमा त्वमेव परमेश्वरी 
। यच्च किंचित्क्वचिद्वस्तु सदसद्वाखिलात्मिके ॥ ८२॥ तस्य 
सर्वस्य या शक्तिः सा त्वं किं स्तूयसे तदा । यया त्वया 
जगत्स्रष्टा जगत्पातात्ति यो जगत्‌ ॥ ८३॥ सोऽपि निद्रावरां नीतः 

॥ॐ एं हीं क्लीं चामुण्डायै विच्चेः॥ 


कस्त्वां स्तोतुमिहेश्वरः । विष्णुः झारीरग्रहणमहमीशान एव च ॥ 
८४॥ कारितास्ते यतोऽतस्त्वां कः स्तोतुं शक्तिमान्‌ भवेत्‌ । सा 
त्वमित्थं प्रभावैः स्वैरुदारैदेवि संस्तुता ॥ ८५॥ मोहयेतौ 
दुराधर्षावसुरौ मधुकैटभौ । प्रबोधं च जगत्स्वामी नीयतामच्युतो 
लघु ॥ ८६॥ बोधश्च क्रियतामस्य हन्तुमेतौ महासुरौ ॥ ८७॥ 
ऋषिरुवाच ॥ ८८॥ एवं स्तुता तदा देवी तामसी तत्र वेधसा ॥ 
८९॥ विष्णोः प्रबोधनार्थाय निहन्तुं मधुकैटभौ । 
नेत्रास्यनासिकाबाहुहृदयेभ्यस्तथोरसः ॥ ९०॥ निर्गम्य दर्शने 
तस्थौ ब्रह्मणोऽव्यक्तजन्मनः । उत्तस्थौ च जगन्नाथस्तया मुक्तो 
जनार्दनः ॥ ९१॥ एकार्णवेऽहिशयनात्ततः स ददृशे च तौ । 
मधुकैटभौ दुरात्मानावतिवीर्यपराक्रमौ ॥ ९२॥ क्रोधरक्तेक्षणावत्तु 
ब्रह्माणं जनितोद्यमौ । समुत्थाय ततस्ताभ्यां युयुधे भगवान्‌ हरिः 
॥ ९३॥ पञ्चवर्षसहस्राणि बाहुप्रहरणो विभुः । 
तावप्यतिबलोन्मत्तौ महामायाविमोहितौ ॥ ९४॥ उक्तवन्तौ 
वरोऽस्मत्तो व्रियतामिति केशवम्‌ ॥ ९५॥ श्रीभगवानुवाच ॥ 
९६॥ भवेतामद्य मे तुष्टौ मम वध्यावुभावपि ॥ ९७॥ किमन्येन 
वरेणात्र एतार्वृद्धि वृतं मम ॥ ९८॥ ऋषिरुवाच ॥ ९९॥ 
वञ्चिताभ्यामिति तदा सर्वमापोमयं जगत्‌ ॥ १००॥ विलोक्य 
ताभ्यां गदितो भगवान्‌ कमलेक्षणः । आवां जहि न यत्रोर्वी 
सलिलेन परिफुता ॥ १०१॥ ऋषिरुवाच ॥ १०२॥ तथेत्युक्त्वा 
भगवता शङ्खचक्रगदाभृता । कृत्वा चक्रेण वै छिन्ने जघने 

॥ॐ एं हीं क्लीं चामुण्डायै विच्चेः॥ 


शिरसी तयोः ॥ १०३॥ एवमेषा समुत्पन्ना ब्रह्मणा संस्तुता 
स्वयम्‌ । प्रभावमस्या देव्यास्तु भूयः शृणु वदामि ते ॥ १०४॥ । 
ऐं ॐ । ॥ स्वस्ति श्रीमार्कण्डेयपुराणे सावर्णिके मन्वन्तरे देवीमाहात्म्ये 
मधुकैटभवधो नाम प्रथमोऽध्यायः ॥ १॥ ॥ ॐ अस्य श्री 
मध्यमचरित्रस्य विष्णुर्क्रषिः श्रीमहालक्ष्मीर्दवता उष्णिक्‌ छन्दः 
शाकम्भरी शक्तिः दुर्गा बीजम्‌ वायुस्तत्त्वम्‌ यजुर्वेदः मूर्त्तिः 
श्रीमहालक्ष्मीप्रीत्यर्थं मध्यमचरित्रजपे विनियोगः ॥ । ध्यानम्‌ । 
ॐ अक्षस्रक्परशुं गदेषुकुलिरां पद्मं धनुष्कुण्डिकां दण्डं 
शक्तिमसिं च चर्म जलजं चण्टां सुराभाजनम्‌ शूलं पाशसुदर्शने 
च दधतीं हस्तैः प्रसन्नाननां सेवे सैरिभमर्दिनीमिह महालक्ष्मीं 
सरोजस्थिताम्‌ ॥ ॐ हीं ऋषिरुवाच ॥ १॥ देवासुरमभूय्चुद्धं 
पूर्णमब्दरातं पुरा । महिषेऽसुराणामधिपे देवानां च पुरन्दरे ॥ 
२॥ तत्रासुरर्महावीरयैर्दवसैन्यं पराजितम्‌ । जित्वा च सकलान्‌ 
देवानिन्द्रोऽभून्महिषासुरः ॥ ३॥ ततः पराजिता देवाः पद्मयोनिं 
प्रजापतिम्‌ । पुरस्कृत्य गतास्तत्र यत्रेशगरुडध्वजौ ॥ ४॥ 
यथावृत्तं तयोस्तद्वन्महिषासुर चेष्टितम्‌ । त्रिदज्ञाः 
कथयामासुर्दवाभिभवविस्तरम्‌ ॥ ५॥ सूर्यन्द्रास्यनिळेन्दूनां यमस्य 
वरुणस्य च । अन्येषां चाधिकारान्‌ स स्वयमेवाधितिष्ठति ॥ 

६॥ स्वर्गान्निराकृताः सर्वं तेन देवगणा भुवि । विचरन्ति यथा 
मर्त्या महिषेण दुरात्मना ॥ ७॥ एतद्वः कथितं 
सर्वममरारिविचेष्टितम्‌ । शरण वः प्रपन्नाः स्मो वधस्तस्य 

॥ॐ एं हीं क्लीं चामुण्डायै विच्चेः॥ 


विचिन्त्यताम्‌ ॥ ८॥ इत्थं निशम्य देवानां वचांसि मधुसूदनः । 
चकार कोपं इाम्भुश्च भ्रुकुटीकुटिलाननौ ॥ ९॥ 
ततोऽतिकोपपूर्णस्य चक्रिणो वदनात्ततः । निश्चक्राम महत्तेजो 
ब्रह्मणः शाङ्करस्य च ॥ १०॥ अन्येषां चैव देवानां शक्रादीनां 
शरीरतः । निर्गतं सुमहत्तेजस्तच्चैक्यं समगच्छत ॥ ११॥ अतीव 
तेजसः कूटं ज्वलन्तमिव पर्वतम्‌ । ददृशुस्ते सुरास्तत्र 
ज्वालाव्याप्तदिगन्तरम्‌ ॥ १२॥ अतुल तत्र तत्तेजः 
सर्वदेवशरीरजम्‌ । एकस्थं तदभून्नारी व्याप्तलोकत्रयं त्विषा ॥ 
१३॥ यदभूच्छाम्भवं तेजस्तेनाजायत तन्मुखम्‌ । याम्येन चाभवन्‌ 
केशा बाहवो विष्णुतेजसा ॥ १४॥ सौम्येन स्तनयोर्युग्मं मध्यं 
चेन्द्रेण चाभवत्‌ । वारुणेन च जङ्घोरू नितम्बस्तेजसा भुवः ॥ 
१५॥ ब्रह्मणस्तेजसा पादौ तदङ्गल्योऽर्कतेजसा । वसूनां च 
कराङ्गल्यः कौबेरेण च नासिका ॥ १६॥ तस्यास्तु दन्ताः 
सम्भूताः प्राजापत्येन तेजसा । नयनत्रितयं जज्ञे तथा 
पावकतेजसा ॥ १७॥ भ्रुवौ च संध्ययोस्तेजः श्रवणावनिलस्य च 
। अन्येषां चेव देवानां सम्भवस्तेजसां शिवा ॥ १८॥ ततः 
समस्तदेवानां तेजोराशिसमुदद्भवाम्‌ । तां विलोक्य मुदं प्रापुरमरा 
महिषार्दिताः ॥१९॥ शूलं झूलाद्विनिष्कृष्य ददौ तस्यै पिनाकधृक्‌ 
। चक्रं च दत्तवान्‌ कृष्णः समुत्पाट्य स्वचक्रतः ॥ २०॥ शङ्कं च 
वरुणः शक्तिं ददौ तस्यै हुताशनः । मारुतो दत्तवांश्चापं बाणपूर्ण 
तथेषुधी ॥ २१॥ वज्रमिन्द्रः समुत्पाट्य कुलिशादमराधिपः । 

॥ॐ एं हीं क्लीं चामुण्डायै विच्चेः॥ 


ददौ तस्यै सहस्राक्षो घण्टामैरावताद्‌ गजात्‌ ॥ २२॥ 
कालदण्डाद्यमो दण्डं पाझां चाम्बुपतिर्ददौ । प्रजापतिश्चाक्षमालां 
ददौ ब्रह्मा कमण्डलुम्‌ ॥ २३॥ समस्तरोमकूपेषु निजरञ्मीन्‌ 
दिवाकरः । कालश्च दत्तवान्‌ खङ्गं तस्याश्चर्म च निर्मलम्‌ ॥ २४॥ 
क्षीरोदश्चामलं हारमजरे च तथाम्बरे । चूडामणिं तथा दिव्यं 
कुण्डले कटकानि च ॥ २५॥ अर्धचन्द्रं तथा शुभ्रं केयूरान्‌ 
सर्वबाहुषु । नूपुरौ विमलौ तद्वद्‌ ग्रेवेयकमनुत्तमम्‌ ॥ २६॥ 
अङ्गलीयकरत्वानि समस्तास्वङ्गलीषु च । विश्वकर्मा ददौ तस्यै 
परशुं चातिनिर्मलम्‌ ॥ २७॥ अखाण्यनेकरूपाणि तथाभेद्यं च 
दंशनम्‌ । अझ्लानपङ्कजां मालां शिरस्युरसि चापराम्‌ ॥ २८॥ 
अददञ्ञलधिस्तस्यै पङ्कजं चातिशोभनम्‌ । हिमवान्‌ वाहनं सिंहं 
रत्रानि विविधानि च ॥ २९॥ ददावशून्यं सुरया पानपात्रं 
धनाधिपः । इोषश्च सर्वनागेशो महामणिविभूषितम्‌ ॥ ३०॥ 
नागहारं द॒दौ तस्यै धत्ते यः पृथिवीमिमाम्‌ । अन्यैरपि सुरैदवी 
भूषणेरायुधैस्तथा ॥ ३१॥ सम्मानिता ननादोच्चैः साद्ग॒हासं 
मुहुर्मुहुः । तस्या नादेन घोरेण कृत्स्रमापूरितं नभः ॥ ३२॥ 
अमायतातिमहता प्रतिशब्दो महानभूत्‌ । चुक्षुभुः सकला लोकाः 
समुद्राश्च चकम्पिरे ॥ ३३॥ चचाल वसुधा चेलुः सकलाश्च 
महीधराः । जयेति देवाश्च मुदा तामूचुः सिंहवाहनीम्‌ ॥ ३४॥ 
तुष्ट वुर्मुनयश्वेनां भक्तिनम्रात्ममूर्तयः । दृष्ट्रा समस्तं संक्षुब्धं 
त्रैलोक्यममरारयः ॥ ३५॥ सन्नद्धाखिलसैन्यास्ते 

समृत्तस्थुरुदायुधाः । आः किमेतदिति क्रोधादाभाष्य महिषासुरः 
॥ ३६॥ अभ्यधावत तं झाब्दमरोषेरसुरैर्वृतः । स ददर्शं ततो 
देवीं व्याप्तलोकत्रयां त्विषा ॥ ३७॥ पादाक्रान्त्या नतभुवं 
किरीटोल्लिखिताम्बराम्‌ । क्षोभितारेषपातालां धनुर्ज्यानिःस्वनेन 
ताम्‌ ॥ ३८॥ दिशो भुजसहस्रेण समन्ताद्व्याप्य संस्थिताम्‌ । 
ततः प्रववृते युद्ध तया देव्या सुरद्विषाम्‌ ॥ ३९॥ शारतरात्रैर्बहुधा 
मुक्तेरादीपितदिगन्तरम्‌ । महिषासुरसेनानीश्चिक्षुराख्यो महासुरः 
॥ ४०॥ युयुधे चामरश्चान्यैश्चतुरङ्गबलान्वितः । रथानामयुतेः 
षड्भिरुदग्राख्यो महासुरः ॥ ४१॥ अयुध्यतायुतानां च सहस्रेण 
महाहनुः । पद्माशद्धिश्व नियुतैरसिलोमा महासुरः ॥ ४२॥ 
अयुतानां रातेः षङ्किर्बाष्कलो युयुधे रणे । 
गजवाजिसहस्रौचैरनेकैः परिवारितः ॥ ४३॥ वृतो रथानां कोट्या 
च युद्धे तस्मिन्नयुध्यत । बिडालाख्योऽयुतानां च 
पद्माशद्धिरथायुतेः ॥ ४४॥ युयुधे संयुगे तत्र रथानां परिवारितः 
। अन्ये च तत्रायुतशो रथनागहयेर्वृताः ॥ ४५॥ युयुधुः संयुगे 
देव्या सह तत्र महासुराः । कोटिकोटिसहस्रैस्तु रथानां दन्तिनां 
तथा ॥ ४६॥ हयानां च वृतो युद्धे तत्राभून्महिषासुरः । 
तोमरैरभिन्दिपाळेश्च शक्तिभिर्मुसलैस्तथा ॥ ४७॥ युयुधुः संयुगे 
देव्या खङ्गैः परशुपद्धिशेः । केचिच्च चिक्षिपुः शक्तीः केचित्‌ 
पाझांस्तथापरे ॥ ४८॥ देवीं खङ्गप्रहारैस्तु ते तां हन्तुं प्रचक्रमुः । 
सापि देवी ततस्तानि झास्तराण्यसत्राणि चण्डिका ॥ ४९॥ लीलयैव 


२३ 


॥ॐ एं हीं कीं चामुण्डायै विच्चेः॥ 


प्रचिच्छेद निजशास्त्राखवर्षिणी । अनायस्तानना देवी स्तूयमाना 
सुरर्षिभिः ॥ ५०॥ मुमोचासुरदेहेषु शस्तराण्यसतराणि चेश्वरी । 
सोऽपि क्रुद्धो धुतसटो देव्या वाहनकेसरी ॥ ५१॥ 
चचारासुरसैन्येषु वनेष्विव हुताशनः । निःश्वासान्‌ मुमुचे यांश्च 
युध्यमाना रणेऽम्बिका ॥ ५२॥ त एव सद्यः सम्भूता गणाः 
शतसहस्रशः । युयुधुस्ते परशुभिभिन्दिपालासिपद्डिशैः ॥ ५३॥ 
नाझयन्तोऽसुरगणान्‌ _देवीशर्त्युपबृंहिताः । अवादयन्त पटहान्‌ 
गणाः शङ्खांस्तथापरे ॥ ५४॥ मृदङ्गांश्च तथैवान्ये तस्मिन्‌ 
युद्धमहोत्सवे । ततो देवी त्रिशूलेन गदया शाक्तिवृष्टिभिः ॥ ५५॥ 
खड्गादिभिश्च शतशो निजघान महासुरान्‌ । पातयामास 
चैवान्यान्‌ घण्टास्वनविमोहितान्‌ ॥ ५६॥ असुरान्‌ भुवि पाशेन 
बद्ध्वा चान्यानकर्षयत्‌ । केचिद्‌ द्विधाकृतास्तीक्ष्णैः 
खङ्गपातेस्तथापरे ॥ ५७॥ विपोथिता निपातेन गदया भुवि शेरते 
। वेमुश्च केचिद्रुधिरं मुसलेन भृरां हताः ॥ ५८॥ केचिन्निपतिता 
भूमो भिन्नाः शूलेन वक्षसि । निरन्तराः झारोघेण कृताः 
केचिद्रणाजिरे ॥ ५९॥ सेनानुकारिणः प्राणान्‌ मुमुचुखिदशार्दनाः 
। केषांचिद्‌ बाहवङ्छिन्नाञ्छिन्नग्रीवास्तथापरे ॥ ६०॥ शिरांसि 
पेतुरन्येषामन्ये मध्ये विदारिताः । विच्छिन्नजङ्कास्त्वपरे पेतुरुर्व्यां 
महासुराः ॥ ६१॥ एकबाह्वक्षिचरणाः केचिद्देव्या द्विधाकृताः । 
छिन्नेऽपि चान्ये शिरसि पतिताः पुनरुत्थिताः ॥ ६२॥ कबन्धा 
युयुधुर्देव्या गृहीतपरमायुधाः । ननृतुश्चापरे तत्र युद्धे 


२४ 


॥ॐ एं हीं क्लीं चामुण्डायै विच्चेः॥ 


तूर्यलयाश्रिताः ॥ ६३॥ कबन्धास्छिन्नशिरसः खड्जशक्त्यृष्टिपाणयः 
। तिष्ठ तिष्ठेति भाषन्तो देवीमन्ये महासुराः ॥ ६४॥ पातितै 
रथनागाश्चैरसुरैश्च वसुन्धरा । अगम्या साभवत्तत्र यत्राभूत्‌ स 
महारणः ॥ ६५॥ शोणितौघा महानद्यः सद्यस्तत्र प्रसुस्रुवुः । 
मध्ये चासुरसैन्यस्य वारणासुरवाजिनाम्‌ ॥ ६६॥ क्षणेन 
तन्महासैन्यमसुराणां तथाम्बिका । निन्ये क्षयं यथा 
वह्लिस्तृणदारुमहाचयम्‌ ॥ ६७॥ स च सिंहो महानादमुत्सृजन्‌ 
धुतकेसरः । झारीरेभ्योऽमरारीणामसूनिव विचिन्वति ॥ ६८॥ 
देव्या गणैश्च तैस्तत्र कृतं युद्धं तथासुरैः । यथैषां तुतुषुर्देवाः 
पुष्पवृष्टिमुचो दिवि ॥ ६९॥ ॥ स्वस्ति श्रीमार्कण्डेयपुराणे सावर्णिके 
मन्वन्तरे देवी माहात्म्ये महिषासुरसैन्यवधोनाम द्वितीयोऽध्यायः ॥२॥ ॐ 
ऋषिरुवाच ॥ १॥ निहन्यमानं तत्सैन्यमवलोक्य महासुरः । 
सेनानीश्चिक्षुरः कोपाद्ययौ योद्धमथाम्बिकाम्‌ ॥ २॥ स देवीं 
शरवर्षण ववर्ष समरेऽसुरः । यथा मेरुगिरेः शृङ्गं तोयवर्षण 
तोयदः ॥ ३॥ तस्य छित्वा ततो देवी लीलयैव इारोत्करान्‌ । 
जघान तुरगान्बाणेर्यन्तारं चैव वाजिनाम्‌ ॥ ४॥ चिच्छेद च धनुः 
सद्यो ध्वजं चातिसमुच्छृतम्‌ । विव्याध चैव गात्रेषु 
छिन्नधन्वानमाशुगेः ॥ ५॥ सच्छिन्नधन्वा विरथो हताश्वो 
हतसारथिः । अभ्यधावत तां देवीं खङ्गचर्मधरोऽसुरः ॥ ६॥ 
सिंहमाहत्य खङ्गैन तीक्ष्णधारेण मूर्धनि । आजघान भुजे सव्ये 
देवीमप्यतिवेगवान्‌ ॥ ७॥ तस्याः खङ्गो भुजं प्राप्य पफाल 

॥ॐ एं हीं क्लीं चामुण्डायै विच्चेः॥ 


नृपनन्दन । ततो जग्राह शूलं स कोपादरुणलोचनः ॥ ८॥ 
चिक्षेप च ततस्तत्तु भद्रकाल्यां महासुरः । जाज्वल्यमानं तेजोभी 
रविबिम्बमिवाम्बरात्‌ ॥ ९॥ दृष्टा तदापतच्छुळं देवी शूलममुञ्चत 
। तच्छूलं शतधा तेन नीतं स च महासुरः ॥ १०॥ हते 
तस्मिन्महावीर्यं महिषस्य चमूपतौ । आजगाम 
गजारूढश्चामरस््रिदशार्दनः ॥ ११॥ सोऽपि शक्ति मुमोचाथ 
देव्यास्तामम्बिका द्रुतम्‌ । हुंकाराभिहतां भूमौ पातयामास 
निष्प्रभाम्‌ ॥ १२॥ भग्नां शक्ति निपतितां दृष्टा क्रोधसमन्वितः । 
चिक्षेप चामरः शूलं बाणेस्तदपि साच्छिनत्‌ ॥ १३॥ ततः सिंहः 
समुत्पत्य गजकुम्भान्तरे स्थितः । बाहुयुद्धेन युयुधे 
तेनोच्चैत्रिदशारिणा ॥ १४॥ युध्यमानौ ततस्तौ तु तस्मान्नागान्महीं 
गतौ । युयुधातेऽतिसंरब्धौ प्रहारैरतिदारुणैः ॥ १५॥ ततो वेगात्‌ 
खमुत्पत्य निपत्य च मृगारिणा । करप्रहारेण शिरश्चामरस्य 
पृथक्‌ कृतम्‌ ॥ १६॥ उदग्रश्च रणे देव्या शिलावृक्षादिभिर्हतः । 
दन्तमुष्टितळैश्चैव कराळश्च निपातितः ॥ १७॥ देवी क्रुद्धा 
गदापातेश्चूर्णयामास चोद्धतम्‌ । बाष्कलं भिन्दिपालेन बाणैस्ताम्रं 
तथान्धकम्‌ ॥ १८॥ उग्रास्यमुग्रवीर्यं च तथैव च महाहनुम्‌ । 
त्रिनेत्रा च त्रिशूलेन जघान परमेश्वरी ॥ १९॥ बिडालस्यासिना 
कायात्‌ पातयामास वै शिरः । दुर्धरं दुर्मुखं चोभौ इारैनिन्ये 
यमक्षयम्‌ ॥ २०॥ एवं संक्षीयमाणे तु स्वसैन्ये महिषासुरः । 
माहिषेण स्वरूपेण त्रासयामास तान्‌ गणान्‌ ॥ २१॥ 

॥ॐ एं हीं क्लीं चामुण्डायै विच्चेः॥ 


कांश्चित्तुण्डप्रहारेण खुरक्षेपैस्तथापरान्‌ । लाङ्गलताडितांश्वान्यान्‌ 
शृङ्गाभ्यां च विदारितान्‌ ॥ २२॥ वेगेन कांश्चिदपरान्नादेन भ्रमणेन 
च । निःश्वासपवनेनान्यान्पातयामास भूतले ॥ २३॥ निपात्य 
प्रमथानीकमभ्यधावत सोऽसुरः । सिंहं हन्तुं महादेव्याः कोपं 
चक्रे ततोऽम्बिका ॥ २४॥ सोऽपि कोपान्महावीर्यः 
खुरक्षुण्णमहीतलः । शृङ्गाभ्यां पर्वतानुच्चांश्चिक्षेप च ननाद च ॥ 
२५॥ वेगभ्रमणविक्षुण्णा मही तस्य व्यशीर्यत । 
लाङ्गलेनाहतश्चाब्धिः पावयामास सर्वतः ॥ २६॥ 
धुतशृङ्गविभिन्नाश्च खण्डं खण्डं ययुर्घनाः । श्वासानिलास्ताः 
शतशो निपेतुर्नभसोऽचलाः ॥ २७॥ इति क्रोधसमाध्मातमापतन्तं 
महासुरम्‌ । दृष्टा सा चण्डिका कोपं तद्वधाय तदाकरोत्‌ ॥ 

२८॥ सा क्षिप्त्वा तस्य वै पारां तं बबन्ध महासुरम्‌ । तत्याज 
माहिषं रूपं सोऽपि बद्धो महामृधे ॥ २९॥ ततः सिंहोऽभवत्सद्यो 
यावत्तस्याम्बिका शिरः । छिनत्ति तावत्‌ पुरुषः खङ्गपाणिरदृश्यत 
॥ ३०॥ तत एवाशु पुरुषं देवी चिच्छेद सायकैः । तं 
खड्गचर्मणा सार्धं ततः सोऽभून्महागजः ॥ ३१॥ करेण च 
महासिंहं तं चकर्ष जगर्ज च । कर्षतस्तु करं देवी खङ्गेन 
निरकृन्तत ॥ ३२॥ ततो महासुरो भूयो माहिषं वपुरास्थितः । 
तथेव क्षोभयामास त्रैलोक्यं सचराचरम्‌ ॥ ३३॥ ततः क्रुद्धा 
जगन्माता चण्डिका पानमुत्तमम्‌ । पपौ पुनः पुनश्चैव 
जहासारुणलोचना ॥ ३४॥ ननर्द चासुरः सोऽपि 

॥ॐ एं हीं क्लीं चामुण्डायै विच्चेः॥ 


बलवीर्यमदोद्धतः । विषाणाभ्यां च चिक्षेप चण्डिकां प्रति 
भूधरान्‌ ॥ ३५॥ सा च ताग्प्रहितांस्तेन चूर्णयन्ती इारोत्करैः । 
उवाच तं मदोद्भधूतमुखरागाकुलाक्षरम्‌ ॥ ३६॥ देव्युवाच ॥ ३७॥ 
गर्ज गर्ज क्षणं मूढ मधु यावत्पिबाम्यहम्‌ । मया त्वयि हतेऽत्रैव 
गर्जिष्यन्त्याशु देवताः ॥ ३८॥ ऋषिरुवाच ॥ ३९॥ एवमुक्त्वा 
समुत्पत्य सारूढा तं महासुरम्‌ । पादेनाक्रम्य कण्ठे च 
झूळेनेनमताडयत्‌ ॥ ४०॥ ततः सोऽपि पदाक्रान्तस्तया 
निजमुखात्तदा । अर्धनिष्क्रान्त एवासीद्देव्या वीर्येण संवृतः ॥ 
४१॥ अर्धनिष्क्रान्त एवासौ युध्यमानो महासुरः । तया महासिना 
देव्या शिरङ्छित्त्वा निपातितः ॥ ४२॥ ततो हाहाकृतं सर्व 
दैत्यसैन्यं ननाश तत्‌ । प्रहर्षं च परं जग्मुः सकला देवतागणाः 
॥ ४३॥ तुष्ट॒वृस्तां सुरा देवीं सहदिव्येर्महर्षिभिः । 
जगुर्गन्धर्वपतयो ननृतुश्चाप्सरोगणाः ॥ ४४॥ ॥ स्वस्ति 
श्रीमार्कण्डेयपुराणे सावर्णिके मन्वन्तरे देवीमाहात्म्ये महिषासुरवधो नाम 
तृतीयोऽध्यायः ॥ ३॥ ॐ ऋषिरुवाच ॥ १॥ शक्रादयः सुरगणा 
निहतेऽतिवीर्यं तस्मिन्दुरात्मनि सुरारिबले च देव्या । तां तुष्टवुः 
प्रणतिनम्रशिरोधरांसा वाग्भिः प्रहर्षपुलकोद्गमचारुदेहाः ॥ २॥ 
देव्या यया ततमिदं जगदात्मशात्तया निःरीषदेवगणशक्तिसमूहमूर्त्या 
। तामम्बिकामखिलदेवमहर्षिपूज्यां भक्त्या नताः स्म विदधातु 
शुभानि सा नः ॥ ३॥ यस्याः प्रभावमतुलं भगवाननन्तो ब्रह्मा 
हरश्च न हि वक्तुमलं बले च । सा चण्डिकाखिल- 
जगत्परिपालनाय नाशाय चाशुभभयस्य मतिं करोतु ॥ ४॥ या 
२८ 


॥ॐ एं हीं क्लीं चामुण्डायै विच्चेः॥ 


श्रीः स्वयं सुकृतिनां भवनेष्वलक्ष्मीः पापात्मनां कृतधियां हृदयेषु 
बुद्धिः । श्रद्धा सतां कुलजनप्रभवस्य लज्ञा तां त्वां नताः स्म 
परिपालय देवि विश्वम्‌ ॥ ५॥ किं वर्णयाम तव 
रूपमचिन्त्यमेतत्‌ किंचातिवीर्यमसुरक्षयकारि भूरि । कि चाहवेषु 
चरितानि त्वाद्‌ भुतानि सर्वेषु देव्यसुरदेवगणादिकेषु ॥ ६॥ हेतुः 
समस्तजगतां त्रिगुणापि दोषैर्न ज्ञायसे हरिहरादिभिरप्यपारा । 
सर्वाश्रयाखिलमिदं जगदंशभूत-मव्याकृता हि परमा 
प्रकृतिस्त्वमाद्या ॥ ७॥ यस्याः समस्तसुरता समुदीरणेन तृप्तिं 
प्रयाति सकलेषु मखेषु देवि । स्वाहासि वै पितृगणस्य च 
तृप्तिहेतु-रुच्चार्यसे त्वमत एव जनेः स्वधा च ॥ ८॥ या 
मुक्तिहेतुरविचिन्त्यमहाव्रता त्वमभ्यस्यसे सुनियतेन्द्रियतत्त्वसारेः । 
मोक्षार्थिभिर्मुनिभिरस्तसमस्तदोषै-विद्यासि सा भगवती परमा हि 
देवि ॥ ९॥ शब्दात्मिका सुविमलर्ग्यजुषां निधान- 
मृद्रीथरम्यपदपाठवतां च साम्नाम्‌ । देवि त्रयी भगवती 
भवभावनाय वार्तासि सर्वजगतां परमार्तिहन्त्री ॥ १०॥ मेधासि 
देवि विदिताखिलञशासत्रसारा दुर्गासि दुर्गभवसागरनौरसङ्गा । श्रीः 
कैटभारि-हृदयैककृताधिवासा गौरी त्वमेव झाशिमोलिकृतप्रतिष्ठा 
॥ ११॥ ईषत्सहासममलं परिपूर्णचन्द्र-बिम्बानुकारि 
कनकोत्तमकान्तिकान्तम्‌ । अत्यद्भतं प्रहतमात्तरुषा तथापि वक्त्रं 
विलोक्य सहसा महिषासुरेण ॥ १२॥ दृष्टा तु देवि कुपितं 
भ्रुकुटीकराल- मुद्यच्छऱाङ्कसदृशच्छवि यन्न सद्यः । प्राणान्‌ 


२९ 


॥ॐ एं हीं क्लीं चामुण्डायै विच्चेः॥ 


मुमोच महिषस्तदतीव चित्रं कैर्जीव्यते हि कुपितान्तकदर्शनेन ॥ 
१३॥ देवि प्रसीद परमा भवती भवाय सद्यो विनाशयसि 
कोपवती कुलानि । विज्ञातमेतदधुनेव यदस्तमेत- न्नीतं बलं 
सुविपुलं महिषासुरस्य ॥ १४॥ ते सम्मता जनपदेषु धनानि तेषां 
तेषां यशांसि न च सीदति धर्मवर्गः । धन्यास्त एव 
निभृतात्मजभृत्यदारा येषां सदाभ्युदयदा भवती प्रसन्ना ॥ १५॥ 
धम्यार्णि देवि सकलानि सदैव कर्मा-ण्यत्यादृतः प्रतिदिनं सुकृती 
करोति । स्वर्ग प्रयाति च ततो भवती प्रसादा- छ़ोकत्रये$पि 
फलदा ननु देवि तेन ॥ १६॥ दुर्ग स्मृता हरसि भीतिमरोषजन्तोः 
स्वस्थैः स्मृता मतिमतीव शुभां ददासि । दारिद्रदुःखभयहारिणि 
का त्वदन्या सर्वोपकारकरणाय सदार्द्रचित्ता ॥ १७॥ 
एभिर्हतेर्जगदुपेति सुखं तथैते कुर्वन्तु नाम नरकाय चिराय पापम्‌ 
। संग्राममृत्युर्मधिगम्य दिवं प्रयान्तु मत्वेति नूनमहितान्विनिहंसि 
देवि ॥ १८॥ दृष्टेव किं न भवती प्रकरोति भस्म सर्वासुरानरिषु 
यत्प्रहिणोषि शस्रम्‌ । लोकान्प्रयान्तु रिपवोऽपि हि शस्रपूता इत्थं 
मतिर्भवति तेष्वपितेअतिसाध्वी ॥ १९॥ 
खङ्गप्रभानिकरविस्फुरणेस्तथोग्रैः शूलाग्रकान्तिनिवहेन 
दृशोऽसुराणाम्‌ । यन्नागता विलयमंशुमदिन्दुखण्ड- योग्याननं तव 
विलोकयतां तदेतत्‌ ॥ २०॥ दुर्वृत्तवृत्तशमनं तव देवि शीलं रूपं 
तथैतदविचिन्त्यमतुल्यमन्यैः । वीर्यं च हन्तृ हृतदेवपराक्रमाणां 
वैरिष्वपि प्रकटितैव दया त्वयेत्थम्‌ ॥ २१॥ केनोपमा भवतु 


३० 


॥ॐ एं हीं क्लीं चामुण्डायै विच्चेः॥ 


तेऽस्य पराक्रमस्य रूपं च इात्रुभयकार्यतिहारि कुत्र । चित्ते कृपा 
समरनिष्ठरता च दृष्टा त्वय्येव देवि वरदे भुवनत्रयेऽपि ॥ २२॥ 
त्रैलोक्यमेतदखिलं रिपुनाइानेन त्रातं त्वया समरमूर्धनि तेऽपि 
हत्वा । नीता दिवं रिपुगणा भयमप्यपास्तम्‌ 
अस्माकमुन्मदसुरारिभवं नमस्ते ॥ २३॥ शूलेन पाहि नो देवि 
पाहि खङ्गेन चाम्बिके । घण्टास्वनेन नः पाहि चापज्यानिःस्वनेन 
च॥ २४॥ प्राच्यां रक्ष प्रतीच्यां च चण्डिके रक्ष दक्षिणे । 
भ्रामणेनात्मशूलस्य उत्तरस्यां तथेश्वरि ॥ २५॥ सौम्यानि यानि 
रूपाणि त्रैलोक्ये विचरन्ति ते । यानि चात्यन्तघोराणि ते 
रक्षास्मांस्तथा भुवम्‌ ॥ २६॥ खङ्गशूलगदादीनि यानि चारत्रानि 
तेऽम्बिके । करपल्लुवसङ्गीनि तेरस्मात्रक्ष सर्वतः ॥ २७॥ 
ऋषिरुवाच ॥ २८॥ एवं स्तुता सुरैर्दिव्यैः कुसुमैर्नन्दनोद्भवैः । 
अर्चिता जगतां धात्री तथा गन्धानुळेपनेः ॥ २९॥ भत्ता 
समस्तैस्रिदरैर्दिव्येर्धूपैस्तु धूपिता । प्राह प्रसादसुमुखी समस्तान्‌ 
प्रणतान्‌ सुरान्‌ ॥ ३०॥ देव्युवाच ॥ ३१॥ व्रियतां त्रिदशाः सर्वे 
यदस्मत्तोऽभिवाञ्छितम्‌ ॥ ३२॥ देवा ऊचुः ॥ ३३॥ भगवत्या 
कृतं सर्व न किंचिदवशिष्यते ॥ ३४॥ यदयं निहतः इात्रुरस्माकं 
महिषासुरः । यदि चापि वरो देयस्त्वयास्माकं महेश्वरि ॥ ३५॥ 
संस्मृता संस्मृता त्वं नो हिंसेथाः परमापदः । यश्च मर्त्यः 
स्तवैरेभिस्त्वां स्तोष्यत्यमलानने ॥ ३६॥ तस्य वित्तर्द्धि- 
विभवैर्धनदारादिसम्पदाम्‌ । वृद्धयेऽस्मत्प्रसन्ना त्वं भवेथाः 


३१ 


॥ॐ एं हीं क्लीं चामुण्डायै विच्चेः॥ 


सर्वदाम्बिके ॥ ३७॥ ऋषिरुवाच ॥ ३८॥ इति प्रसादिता 
देवैर्जगतोऽर्थं तथात्मनः । तथेत्युक्त्वा भद्रकाली बभूवान्तर्हिता 
नृप ॥ ३९॥ इत्येतत्कथितं भूप सम्भूता सा यथा पुरा । देवी 
देवशरीरेभ्यो जगत्त्रयहितेषिणी ॥ ४०॥ पुनश्च गोरीदेहासा 
समुद्धता यथाभवत्‌ । वधाय दुष्टदैत्यानां तथा शुम्भनिशुम्भयोः 
॥ ४१॥ रक्षणाय च लोकानां देवानामुपकारिणी । तच्छृणुष्व 
मयाऽऽख्यातं यथावत्कथयामि ते ॥ ४२॥ । हीं ॐ । ॥ स्वस्ति 
श्रीमार्कण्डेयपुराणे सावर्णिके मन्वन्तरे देवीमाहात्म्ये शक्रादिस्तुतिनाम 
चतुर्थोऽध्यायः ॥ ४॥ ॥ॐ अस्य श्री उत्तरचरित्रस्य रुद्र क्षिः 
श्रीमहासरस्वती देवता अनुष्टप्‌ छन्दः भीमा शाक्तिः भ्रामरी 
बीजम्‌ सूर्यस्तत्त्वम्‌ सामवेदः मूर्त्तिः श्रीमहासरस्वतीप्रीत्यर्थे 
उत्तरचरित्रपाठे विनियोगः ॥॥ध्यानम्‌॥ ॐ चण्टाशूलहलानि 
शङ्खमुसले चक्रं धनुः सायकं हस्ताब्जेर्दधतीं 
घनान्तविळसच्छीतांशुतुल्यप्रभाम्‌ । गौरीदेहसमुद्भवां 
त्रिजगतामाधारभूतां महा-पूर्वामत्र सरस्वतीमनुभजे 
शुम्भादिदैत्यार्दिनीम्‌ ॥ ॥ॐ आवाहयेत ततो देवीं महापूर्वं 
सरस्वतीं पूजार्थ मेहि कल्पाणि सर्वदुख विमोचिनी ॥ ॐ क्रीं 
ऋषिरुवाच ॥ १॥ पुरा झुम्भनिसुम्भाभ्यामसुराभ्यां शचीपतेः । 
त्रैलोक्यं यज्ञभागाश्च हृता मदबलाश्रयात्‌ ॥ २॥ तावेव सूर्यतां 
तद्वदधिकारं तथेन्दवम्‌ । कौबेरमथ याम्यं च चक्राते वरुणस्य 
च ॥ ३॥ तावेव पवर्नद्धिं च चक्रतुर्वह्णिकर्म च । ततो देवा 
विनिर्धूता भ्रष्टराज्याः पराजिताः ॥ ४॥ 

३२ 


॥ॐ एं हीं क्लीं चामुण्डायै विच्चेः॥ 


हताधिकारास्रिदशास्ताभ्यां सर्वे निराकृताः । महासुराभ्यां तां 
देवीं संस्मरन्त्यपराजिताम्‌ ॥ ५॥ तयास्माकं वरो दत्तो यथापत्सु 
स्मृताखिलाः । भवतां नाशयिष्यामि तत्क्षणात्परमापदः ॥ ६॥ 
इति कृत्वा मतिं देवा हिमवन्तं नगेश्वरम्‌ । जग्मुस्तत्र ततो देवीं 
विष्णुमायां प्रतुष्टवुः ॥ ७॥ देवा ऊचुः ॥ ८॥ नमो देव्ये महादेव्यै 
शिवायै सततं नमः । नमः प्रकृत्यै भद्रायै नियताः प्रणताः स्म 
ताम्‌ ॥ ९॥ रोद्रायै नमो नित्यायै गोर्ये धात्र्ये नमो नमः । 
ज्योत्स्रायै चेन्दुरूपिण्ये सुखायै सततं नमः ॥ १०॥ कल्याण्यै 
प्रणतां वृद्ध्यै सिद्धयै कुर्मा नमो नमः । नैक्रत्यै भूभृतां लक्ष्म्ये 
शर्वाण्यै ते नमो नमः ॥ ११॥ दुर्गायै दुर्गपारायै सारायै 
सर्वकारिण्यै । ख्यात्यै तथैव कृष्णायै धूम्रायै सततं नमः ॥ १२॥ 
अतिसौम्यातिरोद्राये नतास्तस्यै नमो नमः । नमो जगत्प्रतिष्ठायै 
देव्यै कृत्यै नमो नमः ॥ १३॥ या देवी सर्वभूतेषु विष्णुमायेति 
शब्दिता । नमस्तस्यै नमस्तस्यै नमस्तस्यै नमो नमः ॥ १४-१६॥ 
या देवी सर्वभूतेषु चेतनेत्यभिधीयते । नमस्तस्यै नमस्तस्यै 
नमस्तस्यै नमो नमः ॥ १७-१९॥ या देवी सर्वभूतेषु बुद्धिरूपेण 
संस्थिता । नमस्तस्यै नमस्तस्यै नमस्तस्यै नमो नमः ॥ २०-२२॥ 
या देवी सर्वभूतेषु निद्रारूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ २३-२५॥ या देवी सर्वभूतेषु क्षुधारूपेण 
संस्थिता । नमस्तस्ये नमस्तस्यै नमस्तस्यै नमो नमः ॥ २६-२८॥ 
या देवी सर्वभूतेषु छायारूपेण संस्थिता । नमस्तस्यै नमस्तस्यै 


२२ 


॥ॐ एं हीं कीं चामुण्डायै विच्चेः॥ 


नमस्तस्यै नमो नमः ॥ २९-३१॥ या देवी सर्वभूतेषु शक्तिरूपेण 
संस्थिता । नमस्तस्यै नमस्तस्यै नमस्तस्यै नमो नमः ॥ ३२-३४॥ 
या देवी सर्वभूतेषु तृष्णारूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ३५-३७॥ या देवी सर्वभूतेषु क्षान्तिरूपेण 
संस्थिता । नमस्तस्यै नमस्तस्यै नमस्तस्ये नमो नमः ॥ ३८-४०॥ 
या देवी सर्वभूतेषु जातिरूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ४१-४३॥ या देवी सर्वभूतेषु लज्जारूपेण 
संस्थिता । नमस्तस्यै नमस्तस्यै नमस्तस्यै नमो नमः ॥ ४४-४६॥ 
या देवी सर्वभूतेषु शान्तिरूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ४७-४९॥ या देवी सर्वभूतेषु श्रद्धारूपेण 
संस्थिता । नमस्तस्यै नमस्तस्यै नमस्तस्ये नमो नमः ॥ ५०-५२॥ 
या देवी सर्वभूतेषु कान्तिरूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ५३-५५॥ या देवी सर्वभूतेषु लक्ष्मीरूपेण 
संस्थिता । नमस्तस्यै नमस्तस्यै नमस्तस्यै नमो नमः ॥ ५६-५८॥ 
या देवी सर्वभूतेषु वृत्तिरूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ५९-६१॥ या देवी सर्वभूतेषु स्मृतिरूपेण 
संस्थिता । नमस्तस्यै नमस्तस्ये नमस्तस्ये नमो नमः ॥ ६२-६४॥ 
या देवी सर्वभूतेषु दयारूपेण संस्थिता । नमस्तस्यै नमस्तस्यै 
नमस्तस्यै नमो नमः ॥ ६५-६७॥ या देवी सर्वभूतेषु तुष्टिरूपेण 
संस्थिता । नमस्तस्यै नमस्तस्यै नमस्तस्यै नमो नमः ॥ ६८-७०॥ 
या देवी सर्वभूतेषु मातृरूपेण संस्थिता । नमस्तस्यै नमस्तस्यै 


३४ 


॥ॐ एं हीं कीं चामुण्डायै विच्चेः॥ 


नमस्तस्यै नमो नमः ॥७१-७३॥ या देवी सर्वभूतेषु भ्रान्तिरूपेण 
संस्थिता । नमस्तस्यै नमस्तस्यै नमस्तस्ये नमो नमः ॥ ७४-७६॥ 
इन्द्रियाणामधिष्ठात्री भूतानां चाखिलेषु या । भूतेषु सततं तस्यै 
व्याप्यै देव्यै नमो नमः ॥ ७७॥ चितिरूपेण या कृत्स्रमेतद्‌ व्याप्य 
स्थिता जगत्‌ । नमस्तस्यै नमस्तस्यै नमस्तस्ये नमो नमः ॥ ७८- 
८०॥ स्तुता सुरैः पूर्वमभीष्टसंश्रयात्तथा सुरेन्द्रेण दिनेषु सेविता 
करोतु सा नः शुभहेतुरीश्वरी शुभानि भद्राण्यभिहन्तु चापदः ॥ 
८१॥ या साम्प्रतं चोद्धतदैत्यतापितैरस्माभिरीशा च सुरैर्नमस्यते 
। या च स्मृता तत्क्षणमेव हन्ति नः सर्वापदो भक्तिविनम्रमूर्तिभिः 
॥ ८२॥ ऋषिरुवाच ॥ ८३॥ एवं स्तवाभियुक्तानां देवानां तत्र 
पार्वती । ख्रातुमभ्याययौ तोये जाहूव्या नृपनन्दन ॥ ८४॥ 
साब्रवीत्तान्‌ सुरान्‌ सुभ्रूर्भवद्धिः स्तूयतेऽत्र का । 
झरीरकोइातश्चास्याः समुद्भताब्रवीच्छिवा ॥ ८५॥ स्तोत्रं 
ममेतत्तक्रियते शुम्भदैत्यनिराकृतैः । देवैः समस्तै समरे निशुम्भेन 
पराजितैः ॥ ८६॥ शरीरकोशाद्यत्तस्याः पार्वत्या निःसृताम्बिका । 
कौशिकीति समस्तेषु ततो लोकेषु गीयते ॥ ८७॥ तस्यां 
विनिर्गतायां तु कृष्णाभूत्सापि पार्वती । कालिकेति समाख्याता 
हिमाचलकृताश्रया ॥ ८८॥ ततोऽम्बिकां परं रूपं बिभ्राणां 
सुमनोहरम्‌ । ददर्श चण्डो मुण्डश्च भृत्यौ शुम्भनिशुम्भयोः ॥ ८९॥ 
ताभ्यां शुम्भाय चाख्याता अतीव सुमनोहरा । काप्यास्ते स्त्री 
महाराज भासयन्ती हिमाचलम्‌ ॥ ९०॥ नेव तादृक्‌ क्वचिद्रूपं 


२५ 


॥ॐ एं हीं क्लीं चामुण्डायै विच्चेः॥ 


दृष्टं केनचिदुत्तमम्‌ । ज्ञायतां काप्यसौ देवी गृह्यतां चासुरेश्वर ॥ 
९१॥ स्त्रीरत्रमतिचार्वड्ञी द्योतयन्ती दिरास्त्विषा । सा तु तिष्ठति 
दैत्येन्द्र तां भवान्‌ द्रष्टमर्हति ॥ ९२॥ यानि रत्रानि मणयो 
गजाश्वादीनि वै प्रभो । त्रैलोक्ये तु समस्तानि साम्प्रतं भान्ति ते 
गृहे ॥ ९३॥ एऐरावतः समानीतो गजरत्नं पुरन्दरात्‌ । 
पारिजाततरुश्चायं तथैवोच्चैःश्रवा हयः ॥ ९४॥ विमानं 
हंससंयुक्तमेतत्तिष्ठति तेऽङ्गणे । रत्नभूतमिहानीतं 
यदासीद्वेधसोऽ-द्भतम्‌ ॥ ९५॥ निधिरेष महापद्मः समानीतो 
धनेश्वरात्‌ । किञ्जल्किनीं ददौ चाब्धिर्मालामस्लानपङ्कजाम्‌ ॥ ९६॥ 
छत्रं ते वारुणं गेहे काञ्चनस्रावि तिष्ठति । तथायं स्यन्दनवरो यः 
पुराआसीत्प्रजापतेः ॥ ९७॥ मृत्योरुत्क्रान्तिदा नाम शक्तिरीश 
त्वया हता । पाहाः सलिलराजस्य भ्रातुस्तव परिग्रहे ॥ ९८॥ 
निशुम्भस्याब्यिजाताश्च समस्ता रत्रजातयः । वहिरपि ददौ 
तुभ्यमग्निशौचे च वाससी ॥ ९९॥ एवं दैत्येन्द्र रत्नानि 
समस्तान्याहृतानि ते । स्त्रीर्रमेषा कल्याणी त्वया कस्मान्न 
गृह्यते ॥ १००॥ ऋषिरुवाच ॥ १०१॥ निराम्येति वचः शुम्भः स 
तदा चण्डमुण्डयोः । प्रेषयामास सुग्रीवं दूतं देव्या महासुरः ॥ 
१०२॥ इति चेति च वक्तव्या सा गत्वा वचनान्मम । यथा 
चाभ्येति सम्प्रीत्या तथा कार्यं त्वया लघु ॥ १०३॥ ऋषिरुवाच 
॥ स तत्र गत्वा यत्रास्ते शैलोद्देरोऽतिशोभने । तां च देवीं ततः 
प्राह क्लक्ष्णं मधुरया गिरा ॥ १०४॥ दूत उवाच ॥ १०५॥ देवि 

॥ॐ एं हीं क्लीं चामुण्डायै विच्चेः॥ 


दैत्येश्वरः शुम्भसत्रैलोक्ये परमेश्वरः । दूतोऽहं प्रेषितस्तेन 
त्वत्सकाशमिहागतः ॥ १०६॥ अव्याहताज्ञः सर्वासु यः सदा 
देवयोनिषु । निर्जिताखिलदैत्यारिः स यदाह शृणुष्व तत्‌ ॥ 
१०७॥ मम त्रैलोक्यमखिलं मम देवा वशानुगाः । यज्ञभागानहं 
सर्वानुपाश्नामि पृथक्‌ पृथक्‌ ॥ १०८॥ त्रैलोक्ये वररत्रानि मम 
वझ्यान्यहोषतः । तथेव गजरत्नं च हृत्वा देवेन्द्रवाहनम्‌ ॥ १०९॥ 
क्षीरोदमथनोद्भतमश्चरल्रं ममामरेः । उच्चैःश्रवससंज्ञं तत्प्रणिपत्य 
समर्पितम्‌ ॥ ११०॥ यानि चान्यानि देवेषु गन्धर्वेषूरगेषु च । 
रत्रभूतानि भूतानि तानि मय्येव शोभने ॥ १११॥ स्त्रीरत्रभूतां त्वां 
देवि लौके मन्यामहे वयम्‌ । सा त्वमस्मानुपागच्छ यतो रत्रभुजो 
वयम्‌ ॥ ११२॥ मां वा ममानुजं वापि निशुम्भमुरुविक्रमम्‌ । भज 
त्वं चञ्चलापाङ्गि रत्रभूतासि वै यतः ॥ ११३॥ परमैश्वर्यमतुलं 
प्राप्स्यसे मत्परिग्रहात्‌ । एतद्‌ बुद्ध्या समालोच्य मत्परिग्रहतां 
ब्रज ॥ ११४॥ ऋषिरुवाच ॥ ११५॥ इत्युक्ता सा तदा देवी 
गम्भीरान्तःस्मिता जगौ । दुर्गा भगवती भद्रा ययेदं धार्यते जगत्‌ 
॥ ११६॥ देव्युवाच ॥ ११७॥ सत्यमुक्तं त्वया नात्र मिथ्या 
किंचित्त्वयोदितम्‌ । त्रैलोक्याधिपतिः शुम्भो निशुम्भश्चापि तादृशः 
॥ ११८॥ किं त्वत्र यत्प्रतिज्ञातं मिथ्या तत्क्रियते कथम्‌ । 
श्रूयतामल्पबुद्धित्वात्रतिज्ञा या कृता पुरा ॥ ११९॥ यो मां 
जयति संग्रामे यो मे दर्प व्यपोहति । यो मे प्रतिबलो लोके स 
मे भर्ता भविष्यति ॥ १२०॥ तदागच्छतु शुम्भोऽत्र निशुम्भो वा 

॥ॐ एं हीं क्लीं चामुण्डायै विच्चेः॥ 


महासुरः । मां जित्वा किं चिरेणात्र पाणिं गृह्णातु मे लघु ॥ 
१२१॥ दूत उवाच ॥ १२२॥ अवलिप्तासि मैवं त्वं देवि ब्रूहि 
ममाग्रतः । त्रैलोक्ये कः पुमांस्तिष्ठेदग्रे शुम्भनिशुम्भयोः ॥ १२३॥ 
अन्येषामपि दैत्यानां सर्वे देवा न वै युधि । तिष्ठन्ति सम्मुखे देवि 
किं पुनः सत्री त्वमेकिका ॥ १२४॥ इन्द्राद्याः सकला 
देवास्तस्थुर्येषां न संयुगे । शुम्भादीनां कथं तेषां स्त्री प्रयास्यसि 
सम्मुखम्‌ ॥१२५॥ सा त्वं गच्छ मयेवोक्ता पार्श्वं शुम्भनिशुम्भयोः 
। केशाकर्षणनिर्धूतगौरवा मा गमिष्यसि ॥ १२६॥ देव्युवाच ॥ 
१२७॥ एवमेतद्‌ बली शुम्भो निशुम्भश्चातिवीर्यवान । किं करोमि 
प्रतिज्ञा मे यदनालोचिता पुरा ॥ १२८॥ स त्वं गच्छ मयोक्तं ते 
यदेतत्सर्वमादृतः । तदाचक्ष्वासुरेन्द्राय स च युक्तं करोतु यत्‌ ॥ 
१२९॥ ॥ स्वस्ति श्रीमार्कण्डेयपुराणे सावर्णिके मन्वन्तरे देवीमाहात्म्ये देव्या 
दूतसंवादो नाम पञ्चमोऽध्यायः॥ ५॥ ॐ ऋषिरुवाच ॥ १॥ इत्याकर्ण्य 
वचो देव्याः स दूतोऽमर्षपूरितः । समाचष्ट समागम्य दैत्यराजाय 
विस्तरात्‌ ॥ २॥ तस्य दूतस्य तद्वाक्यमाकर्ण्यासुरराट्‌ ततः । 
सक्रोधः प्राह दैत्यानामधिपं धूम्रलोचनम्‌ ॥ ३॥ हे धूम्रलोचनाशु 
त्वं स्वसैन्यपरिवारितः । तामानय बलाद्दष्टां केशाकर्षणविह्णलाम्‌ 
॥ ४॥ तत्परित्राणदः कश्चिद्यदि वोत्तिष्ठतेऽपरः । स 
हन्तव्योऽमरो वापि यक्षो गन्धर्व एव वा ॥ ५॥ ऋषिरुवाच ॥ 
६॥ तेनाज्ञप्तस्ततः शीघ्रं स दैत्यो धूम्रलोचनः । वृतः षष्ट्या 
सहस्राणामसुराणां द्रुतं ययौ ॥ ७॥ स दृष्टा तां ततो देवीं 

॥ॐ एं हीं क्लीं चामुण्डायै विच्चेः॥ 


तृहिनाचलसंस्थिताम्‌ । जगादोच्चैः प्रयाहीति मूलं शुम्भनिशुम्भयोः 
॥ ८॥ न चेत्प्रीत्याद्य भवती मद्धर्तारमुपैष्यति । ततो 
बलान्नयाम्येष केझाकर्षणविह्णलाम्‌ ॥ ९॥ देव्युवाच ॥ १०॥ 
दैत्येश्वरेण प्रहितो बलवान्बलसंवृतः । बलान्नयसि मामेवं ततः 
किं ते करोम्यहम्‌ ॥ ११॥ ऋषिरुवाच ॥ १२॥ इत्युक्तः 
सोऽभ्यधावत्तामसुरो धूम्रलोचनः । हुंकारेणेव तं भस्म सा 
चकाराम्बिका तदा ॥ १३॥ अथ क्रुद्धं महासैन्यमसुराणां 
तथाम्बिका । ववर्ष सायकैस्तीक्ष्णेस्तथा शक्तिपरश्वधेः ॥ १४॥ 
ततो धुतसटः कोपात्कृत्वा नादं सुभैरवम्‌ । पपातासुरसेनायां 
सिंहो देव्याः स्ववाहनः ॥ १५॥ कांश्चित्करप्रहारेण दैत्यानास्येन 
चापरान्‌ । आक्रम्य चाधरेणान्यान्‌ स जघान महासुरान्‌ ॥ १६॥ 
केषांचित्पाटयामास नखेः कोष्ठानि केसरी । तथा तलप्रहारेण 
शिरांसि कृतवान्पृथक्‌ ॥ १७॥ विच्छिन्नबाहुशिरसः कृतास्तेन 
तथापरे । पपौ च रुधिरं कोष्ठादन्येषां धुतकेसरः ॥ १८॥ 
क्षणेन तद्वळं सर्व क्षयं नीतं महात्मना । तेन केसरिणा देव्या 
वाहनेनातिकोपिना ॥ १९॥ श्रुत्वा तमसुरं देव्या निहतं 
धूम्रलोचनम्‌ । बलं च क्षयितं कृत्स्नं देवीकेसरिणा ततः ॥ २०॥ 
चुकोप दैत्याधिपतिः शुम्भः प्रस्फुरिताधरः । आज्ञापयामास च 
तौ चण्डमुण्डौ महासुरौ ॥ २१॥ हे चण्ड हे मुण्ड बलेर्बहुलेः 
परिवारितौ । तत्र गच्छत गत्वा च सा समानीयतां लघु ॥ २२॥ 
केडोष्वाकृष्य बद्ध्वा वा यदि वः संशयो युधि । तदाङोषायुधैः 

॥ॐ एं हीं कीं चामुण्डायै विच्चेः॥ 


सर्वैरसुरैर्विनिहन्यताम्‌ ॥ २३॥ तस्यां हतायां दुष्टायां सिंहे च 
विनिपातिते । शीघ्रमागम्यतां बदृध्वा गृहीत्वा तामथाम्बिकाम्‌ ॥ 
२४॥ ॥ स्वस्ति श्रीमार्कण्डेयपुराणे सावर्णिके मन्वन्तरे देवीमाहात्म्ये 
शुम्भनिशुम्भसेनानीधूम्रलोचनवधो नाम षष्ठोऽध्यायः ॥ ६॥ ॐ ऋषिरुवाच 
॥ १॥ आज्ञप्तास्ते ततो दैत्याश्चण्ड-मुण्डपुरोगमाः । 
चतुरङ्गबलोपेता ययुरभ्युद्यतायुधाः ॥ २॥ ददृशुस्ते ततो 
देवीमीषद्धासां व्यवस्थिताम्‌ । सिंहस्योपरि रीलेन्द्रशृङ्गे महति 
काञ्चने ॥ ३॥ ते दृष्ठा तां समादातुमुद्यमं चक्रुरुद्यताः । 
आकृष्टचापासिधरास्तथान्ये तत्समीपगाः ॥ ४॥ ततः कोपं 
चकारोच्चैरम्बिका तानरीन्प्रति । कोपेन चास्या वदनं 
मसीवर्णमभूत्तदा ॥ ५॥ भ्रुकुटीकुटिलात्तस्या 
ललाटफलकाद्‌द्रुतम्‌ । काळी करालवदना 
विनिष्क्रान्तासिपाशिनी ॥ ६॥ विचित्रखद्वाङ्गधरा 
नरमालाविभूषणा । द्वीपिचर्मपरीधाना शुष्कमांसातिभेरवा ॥ 
७॥ अतिविस्तारवदना जिह्वाललनभीषणा । निमग्नारक्तनयना 
नादापूरितदिङ्खखा ॥ ८॥ सा वेगेनाभिपतिता घातयन्ती 
महासुरान्‌ । सैन्ये तत्र सुरारीणामभक्षयत तद्वलम्‌ ॥ ९॥ 
पार्ष्णिग्राहाङ्करग्राहयोधघण्टासमन्वितान्‌ । समादायैकहस्तेन मुखे 
चिक्षेप वारणान्‌ ॥ १०॥ तथैव योधं तुरगै रथं सारथिना सह । 
निक्षिप्य वक्त्रे दरानेश्वर्वयंत्यति भैरवम्‌ ॥ ११॥ एकं जग्राह 
केशेषु ग्रीवायामथ चापरम्‌ । पादेनाक्रम्य 

॥ॐ एं हीं कीं चामुण्डायै विच्चेः॥ 


चैवान्यमुरसान्यमपोथयत्‌ ॥ १२॥ तेर्मुक्तानि च शस्राणि 
महास्त्राणि तथासुरैः । मुखेन जग्राह रुषा दशनेर्मथितान्यपि ॥ 
१३॥ बलिनां तद्वळं सर्वमसुराणां दुरात्मनाम्‌ । 
ममर्दाभक्षयच्चान्यानन्यांश्चाताडयत्तदा ॥ १४॥ असिना निहताः 
केचित्केचित्खद्वाङ्गताडिताः । जम्मुर्विनाशमसुरा 
दन्ताग्राभिहतास्तथा ॥ १५॥ क्षणेन तद्वळं सर्वमसुराणां 
निपातितम्‌ । दृट्टा चण्डोऽभिदुद्राव तां कालीमतिभीषणाम्‌ ॥ 
१६॥ इारवर्षेर्महाभीमेर्भमाक्षीं तां महासुरः । छादयामास चक्रैश्च 
मुण्डः क्षिप्तः सहस्रशः ॥ १७॥ तानि चक्राण्यनेकानि विशमानानि 
तन्मुखम्‌ । बभुर्यथार्कबिम्बानि सुबहूनि घनोदरम्‌ ॥ १८॥ ततो 
जहासातिरुषा भीमं भेरवनादिनी । काळी करालवदना 
दुर्दर्शदशनोज्ज्वला ॥ १९॥ उत्थाय च महासिंहं देवी 
चण्डमधावत । गृहीत्वा चास्य केशेषु शिरस्तेनासिनाच्छिनत्‌ ॥ 
२०॥ अथ मुण्डोऽभ्यधावत्तां दृष्टा चण्डं निपातितम्‌ । 
तमप्यपातयद्भमौ सा खङ्गाभिहतं रुषा ॥ २१॥ हतडोषं ततः 
सैन्यं दृष्ट्रा चण्डं निपातितम्‌ । मुण्डं च सुमहावीर्यं दिशो भेजे 
भयातुरम्‌ ॥ २२॥ शिरश्चण्डस्य काळी च गृहीत्वा मुण्डमेव च । 
प्राह प्रचण्डाद्वहासमिश्रमभ्येत्य चण्डिकाम्‌ ॥ २३॥ मया 
तवात्रोपहृतौ चण्डमुण्डौ महापशू । युद्धयज्ञे स्वयं शुम्भं निशुम्भं 
च हनिष्यसि ॥ २४॥ ऋषिरुवाच ॥ २५॥ तावानीतौ ततो दृष्टा 
चण्डमुण्डौ महासुरौ । उवाच कालीं कल्याणी ललितं चण्डिका 

॥ॐ एं हीं क्लीं चामुण्डायै विच्चेः॥ 


वचः ॥ २६॥ यस्माच्चण्डं च मुण्डं च गृहीत्वा त्वमुपागता । 
चामुण्डेति ततो लोके ख्याता देवी भविष्यसि ॥ २७॥ ॥ स्वस्ति 
श्रीमार्कण्डेयपुराणे सावर्णिके मन्वन्तरे देवीमाहात्म्ये चण्डमुण्डवधो नाम 
सप्तमोऽध्यायः ॥ ७॥ ॐ ऋषिरुवाच ॥ १॥ चण्डे च निहते दैत्ये 
मुण्डे च विनिपातिते । बहुलेषु च सैन्येषु क्षयितेष्वसुरेश्वरः ॥ 
२॥ ततः कोपपराधीनचेताः शुम्भः प्रतापवान्‌ । उद्योगं 
सर्वसेन्यानां दैत्यानामादिदेश ह ॥ ३॥ अद्य सर्वबलेर्दैत्याः 
षडशीतिरुदायुधाः । कम्बूनां चतुरशीतिनिर्यान्तु स्वबलैर्वृताः ॥ 
४॥ कोटिवीर्याणि पञ्चाशदसुराणां कुलानि वै । शातं कुलानि 
धौम्राणां निर्गच्छन्तु ममाज्ञया ॥ ५॥ कालका दोहदा मोर्याः 
कालिकेयास्तथासुराः । युद्धाय सञ्जा निर्यान्तु आज्ञया त्वरिता 
मम ॥ ६॥ इत्याज्ञाप्यासुरपतिः शुम्भो भैरवशासनः । निर्जगाम 
महासैन्यसहस्रैबंहुभिरवृतः ॥ ७॥ आयान्तं चण्डिका दृष्टा 
तत्सैन्यमतिभीषणम्‌ । ज्यास्वनैः पूरयामास धरणीगगनान्तरम्‌ ॥ 
८॥ ततः सिंहो महानादमतीव कृतवान्नृप । घण्टास्वनेन 
तान्नादमम्बिका चोपबृंहयत्‌ ॥ ९॥ धनुर्ज्यासिंहघण्टानां 
नादापूरितदिङ्खखा । निनादैर्भीषणैः काली जिग्ये विस्तारितानना 
॥ १०॥ तं निनादमुपश्रुत्य दैत्यसैन्यैश्चतुर्दिशम्‌ । देवी सिंहस्तथा 
काळी सरोषैः परिवारिताः ॥ ११॥ एतस्मिन्नन्तरे भूप विनाशाय 
सुरद्विषाम्‌ । भवायामरसिंहानामतिवीर्यबलान्विताः ॥ १२॥ 
ब्रह्मेशागुहविष्णूनां तथेन्द्रस्य च शक्तयः । शरीरेभ्यो विनिष्क्रम्य 
तद्र्पेश्चण्डिकां ययुः ॥ १३॥ यस्य देवस्य यद्रूपं यथा 

॥ॐ एं हीं क्लीं चामुण्डायै विच्चेः॥ 


भूषणवाहनम्‌ । तद्वदेव हि तच्छक्तिरसुरान्‌ योद्धमाययौ ॥ १४॥ 
हंसयुक्तविमानाग्रे साक्षसूत्रकमण्डलुः । आयाता ब्रह्मणः 
झक्तिरब्रह्माणीत्यभिधीयते ॥ १५॥ माहेश्वरी वृषारूढा 
त्रिशूलवरधारिणी । महाहिवलया प्राप्ता चन्द्ररेखाविभूषणा ॥ 
१६॥ कौमारी शक्तिहस्ता च मयूरवरवाहना । योद्धमभ्याययौ 
दैत्यानम्बिका गुहरूपिणी ॥ १७॥ तथैव वैष्णवी राक्तिर्गरुडोपरि 
संस्थिता । शङ्खचक्रगदारारङ्गखङ्गहस्ताभ्युपाययौ ॥ १८॥ 
यज्ञवाराहमतुलं रूपं या बिभ्रतो हरेः । शक्तिः साप्याययौ तत्र 
वाराहीं बिभ्रती तनुम्‌ ॥ १९॥ नारसिंही नृसिंहस्य बिभ्रती सद्‌ा 
वपुः । प्राप्ता तत्र सटाक्षेपक्षिप्तनक्षत्रसंहतिः ॥ २०॥ वज्रहस्ता 
तथैवैन्द्री गजराजोपरि स्थिता । प्राप्ता सहस्रनयना यथा 
शक्रस्तथैव सा ॥ २१॥ ततः परिवृतस्ताभिरीशानो देवशक्तिभिः 
। हन्यन्तामसुराः शीघ्रं मम प्रीत्याह चण्डिकाम्‌ ॥ २२॥ ततो 
देवीझारीरात्तु विनिष्क्रान्तातिभीषणा । चण्डिका शक्तिरत्युग्रा 
शिवाशतनिनादिनी ॥ २३॥ सा चाह धूम्रजटिलमीशानमपराजिता 
। दूत त्वं गच्छ भगवन्‌ पाश्चं शुम्भनिशुम्भयोः ॥ २४॥ ब्रूहि 
शुम्भं निशुम्भं च दानवावतिगर्वितौ । ये चान्ये दानवास्तत्र 
युद्धाय समुर्पास्थिताः ॥ २५॥ त्रैलोक्यमिन्द्रो लभतां देवाः सन्तु 
हविर्भुजः । यूयं प्रयात पातालं यदि जीवितुमिच्छथ ॥ २६॥ 
बलावलेपादथ चेद्भवन्तो युद्धकाङ्गिणः । तदागच्छत तृप्यन्तु 
मच्छिवाः पिशितेन वः ॥ २७॥ ऋषिरुवाच ॥ यतो नियुक्तो 

॥ॐ एं हीं क्लीं चामुण्डायै विच्चेः॥ 


दौत्येन तया देव्या शिवः स्वयम्‌ । शिवदूतीति लोकेऽस्मिंस्ततः 
सा ख्यातिमागता ॥ २८॥ तेऽपि श्रुत्वा वचो देव्याः शर्वाख्यातं 
महासुराः । अमर्षापूरिता जम्मुर्यतः कात्यायनी स्थिता ॥ २९॥ 
ततः प्रथममेवाग्रे झाररात्तचयृष्टिवृष्टिभिः । ववर्षुरूद्धतामर्षास्तां 
देवीममरारयः ॥ ३०॥ सा च तान्‌ प्रहितान्‌ 
बाणाञ्छुलशक्तिपरश्वधान्‌ । चिच्छेद 
लीलयाध्मातधनुर्मुक्तेर्महेषुभिः ॥ ३१॥ तस्याग्रतस्तथा काळी 
शूलपातविदारितान्‌ । खट्टाङ्गपोथितांश्चारीन्कुर्वती व्यचरत्तदा ॥ 
३२॥ कमण्डलुजलाक्षेपहतवीर्यान्‌ हतौजसः । ब्रह्माणी 
चाकरोच्छत्रून्येन येन-येन स्म धावति ॥ ३३॥ माहेश्वरी त्रिशूलेन 
तथा चक्रेण वैष्णवी । दैत्या्ञघान कौमारी तथा 
शक्तयातिकोपना ॥ ३४॥ एन्द्री कुलिशपातेन शतशो दैत्यदानवाः 
। पेतुर्विदारिताः पृथ्व्यां रुधिरोघप्रवर्षिणः ॥ ३५॥ 
तुण्डप्रहारविध्वस्ता दंष्ट्राग्रक्षतवक्षसः । वाराहमूर्त्या न्यपतंश्चक्रेण 
च विदारिताः ॥ ३६॥ नखेरविदारितांश्चान्यान्‌ भक्षयन्ती महासुरान्‌ 
। नारसिंही चचाराजौ नादापूर्णदिगम्बरा ॥ ३७॥ 
चण्डाट्टहासैरसुराः शिवदूत्यभिदूषिताः । पेतुः पृथिव्यां 
पतितांस्तांश्खादाथ सा तदा ॥ ३८॥ इति मातृगणं क्रुद्धं 
मर्दयन्तं महासुरान्‌ । दृष्ठाभ्युपायैर्विविधैरनेशुर्देवारिसैनिकाः ॥ 
३९॥ पलायनपरान्दृष्ठा दैत्यान्मातृगणार्दितान्‌ । योद्धमभ्याययौ 
क्रुद्धो रक्तबीजो महासुरः ॥ ४०॥ रक्तबिन्दुर्यदा भूमौ पतत्यस्य 


४४ 


॥ॐ एं हीं क्लीं चामुण्डायै विच्चेः॥ 


शरीरतः । समुत्पतति मेदिन्यां तत्प्रमाणो महासुरः ॥ ४१॥ 
युयुधे स गदापाणिरिन्द्रशत्तया महासुरः । ततश्चैन्द्री स्ववज्रेण 
रक्तबीजमताडयत्‌ ॥ ४२॥ कुलिशेनाहतस्याशु तस्य सुस्राव 
शोणितम्‌ । समुत्तस्थुस्ततो योधास्तद्रूपास्तत्पराक्रमाः ॥ ४३॥ 
यावन्तः पतितास्तस्य इारीराद्रक्तबिन्दवः । तावन्तः पुरुषा 
जातास्तद्वीर्यबलविक्रमाः ॥ ४४॥ ते चापि युयुधुस्तत्र पुरुषा 
रक्तसम्भवाः । समं मातृभिरत्युग्र-रासत्रपातातिभीषणम्‌ ॥ ४५॥ 
पुनश्च वञ्रपातेन क्षतमस्य शिरो यदा । ववाह रक्तं पुरुषास्ततो 
जाताः सहस्रशः ॥ ४६॥ वैष्णवी समरे चैनं चक्रेणाभिजघान ह 
। गदया ताडयामास एन्द्री तमसुरेश्वरम्‌ ॥ ४७॥ 
वैष्णवीचक्रभिन्नस्य रुधिरस्राविसम्भवैः । सहस्रशो जगद्‌ व्याप्तं 
तत्प्रमाणेर्महासुरैः ॥ ४८॥ शक्त्या जघान कौमारी वाराही च 
तथासिना । माहेश्वरी त्रिशूलेन रक्तबीजं महासुरम्‌ ॥ ४९॥ स 
चापि गदया दैत्यः सर्वा एवाहनत्‌ पृथक्‌ । मातृः कोपसमाविष्टो 
रक्तबीजो महासुरः ॥ ५०॥ तस्याहतस्य बहुधा 
झक्तिशूलादिभिर्भुवि । पपात यो वै रक्तौचस्तेनासञ्छतशोऽसुराः 
॥ ५१॥ तेश्चासुरासृक्सम्भूतैरसुरैः सकलं जगत्‌ । 
व्याप्तमासीत्ततो देवा भयमाजगम्मुरुत्तमम्‌ ॥ ५२॥ तान्‌ विषण्णान्‌ 
सुरान्‌ दृष्ठा चण्डिका प्राहसत्वरम्‌ । उवाच कालीं चामुण्डे 
विस्तरं वदनं कुरु ॥ ५३॥ मच्छसत्रपातसम्भूतान्‌ रक्तबिन्दून्‌ 
महासुरान्‌ । रक्तबिन्दोः प्रतीच्छ त्वं वक्त्रेणानेन वेगिता ॥ ५४॥ 

॥ॐ एं हीं क्लीं चामुण्डायै विच्चेः॥ 


भक्षयन्ती चर रणे तदुत्पन्नान्महासुरान्‌ । एवमेष क्षयं दैत्यः 
क्षीणरक्तो गमिष्यति ॥ ५५॥ भक्ष्यमाणास्त्वया चोग्रा न 
चोत्पत्स्यन्ति चापरे । इत्युक्त्वा तां ततो देवी शूलेनाभिजघान 
तम्‌ ॥ ५६॥ मुखेन काली जगृहे रक्तबीजस्य शोणितम्‌ । 
ततोऽसावाजघानाथ गदया तत्र चण्डिकाम्‌ ॥ ५७॥ न चास्या 
वेदनां चक्रे गदापातोऽल्पिकामपि । तस्याहतस्य देहात्तु बहु 
सुस्राव शोणितम्‌ ॥ ५८॥ यतस्ततस्तद्वक्त्रेण चामुण्डा 
सम्प्रतीच्छति । मुखे समुद्गता येऽस्या रक्तपातान्महासुराः ॥ 
५९॥ तांश्चखादाथ चामुण्डा पपौ तस्य च झोणितम्‌ । देवी 
शूलेन वज्रेण बाणैरसिभिक्रेष्टिभिः ॥ ६०॥ जघान रक्तबीजं तं 
चामुण्डापीतशोणितम्‌ । स पपात महीपृष्ठे शसत्रसङ्घसमाहतः ॥ 
६१॥ नीरक्तश्च महीपाल रक्तबीजो महासुरः । ततस्ते 
हर्षमतुलमवापुखिद्शा नृप ॥ ६२॥ तेषां मातृगणो जातो 
ननर्तासृङ्गदोदद्धतः ॥ ६३॥ ॥ स्वस्ति श्रीमार्कण्डेयपुराणे सावर्णिके 
मन्वन्तरे देवीमाहात्म्ये रक्तबीजवधो नामाष्टमोऽध्यायः ॥ ८॥ ॐ राजोवाच 
॥ १॥ विचित्रमिदमाख्यातं भगवन्‌ भवता मम । 
देव्याश्वरितमाहात्म्यं रक्तबीजवधाश्रितम्‌ ॥ २॥ भूयश्चेच्छाम्यहं 
श्रोतुं रक्तबीजे निपातिते । चकार शुम्भो यत्कर्म 
निशुम्भश्चातिकोपनः ॥ ३॥ क्रषिरुवाच ॥ ४॥ चकार कोपमतुलं 
रक्तबीजे निपातिते । शुम्भासुरो निशुम्भश्च हतेष्वन्येषु चाहवे ॥ 
५॥ हन्यमानं महासैन्यं विलोक्यामर्षमुद्धहन्‌ । 

॥ॐ एं हीं क्लीं चामुण्डायै विच्चेः॥ 


अभ्यधावन्निशुम्भोऽथ मुख्ययासुरसेनया ॥ ६॥ तस्याग्रतस्तथा 
पृष्ठे पार्श्वयोश्च महासुराः । संदष्टौष्ठपुटाः क्रुद्धा हन्तुं 
देवीमुपाययुः ॥ ७॥ आजगाम महावीर्यः शुम्भोऽपि स्वबलैर्वृतः । 
निहन्तुं चण्डिकां कोपात्कृत्वा युद्धं तु मातृभिः ॥ ८॥ ततो 
युद्धमतीवासीद्वेव्या शुम्भनिशुम्भयोः । शरवर्षमतीवोग्रं मेघयोरिव 
वर्षतोः ॥ ९॥ चिच्छेदास्ताञ्छरांस्ताभ्यां चण्डिका स्वशरोत्करैः । 
ताडयामास चाङ्गेषु रासत्रौचैरसुरेश्वरौ ॥ १०॥ निशुम्भो निशितं 
खङ्गं चर्म चादाय सुप्रभम्‌ । अताडयम्मूर्धि सिंहं देव्या 
वाहनमुत्तमम्‌ ॥ ११॥ ताडिते वाहने देवी क्षुरप्रेणासिमुत्तमम्‌ । 
निशुम्भस्याशु चिच्छेद चर्म चाप्यष्टचन्द्रकम्‌ ॥ १२॥ छिन्ने चर्मणि 
खङ्गे च शक्ति चिक्षेप सोऽसुरः । तामप्यस्य द्विधा चक्रे 
चक्रेणाभिमुखागताम्‌ ॥ १३॥ कोपाध्मातो निशुम्भोऽथ शूलं 
जग्राह दानवः । आयान्तं मुष्टिपातेन देवी तच्चाप्यचूर्णयत्‌ ॥ 

१४॥ आविद्याथ गदां सोऽपि चिक्षेप चण्डिकां प्रति । सापि 
देव्या त्रिशूलेन भिन्ना भस्मत्वमागता ॥ १५॥ ततः परशुहस्तं 
तमायान्तं दैत्यपुङ्गवम्‌ । आहत्य देवी बाणोघेरपातयत भूतले ॥ 
१६॥ तस्मिन्निपतिते भूमौ निशुम्भे भीमविक्रमे । भ्रातर्यतीव 
संक्रुद्धः प्रययौ हन्तुमम्बिकाम्‌ ॥ १७॥ स 
रथस्थस्तथात्युच्चेरगृहीतपरमायुधैः । भुजेरष्टाभिरतुलैर्व्याप्यारेषं 
बभौ नभः ॥ १८॥ तमायान्तं समालोक्य देवी राङ्कमवादयत्‌ । 
ज्याशब्दं चापि धनुषश्चकारातीव दुःसहम्‌ ॥ १९॥ पूरयामास 

॥ॐ एं हीं क्लीं चामुण्डायै विच्चेः॥ 


ककुभो निजघण्टास्वनेन च । समस्तदैत्यसैन्यानां 
तेजोवधविधायिना ॥ २०॥ ततः सिंहो 
महानादैस्त्याजितेभमहामदैः । पूरयामास गगनं गां तथैव दिशो 
दश ॥ २१॥ ततः काली समुत्पत्य गगनं क्ष्मामताडयत्‌ । 
कराभ्यां तन्निनादेन प्राक्स्वनास्ते तिरोहिताः ॥ २२॥ 
अट्टाट्टहासमशिवं शिवदूती चकार ह । तैः शब्देरसुराखेसुः 
शुम्भः कोपं परं ययौ ॥ २३॥ दुरात्मंस्तिष्ठ तिष्ठेति 
व्याजहाराम्बिका यदा । तदा जयेत्यभिहितं देवैराकाइासंस्थितैः 
॥ २४॥ शुम्भेनागत्य या शक्तिर्मुक्ता ज्वालातिभीषणा । आयान्ती 
वहिकूटाभा सा निरस्ता महोल्कया ॥ २५॥ सिंहनादेन शुम्भस्य 
व्याप्तं लोकत्रयान्तरम्‌ । निर्घातनिःस्वनो घोरो जितवानवनीपते ॥ 
२६॥ शुम्भमुक्ताञ्छरान्देवी शुम्भस्तत्प्रहिताञ्छरान्‌ । चिच्छेद 
स्वशरैरुग्रैः शतशोऽथ सहस्रशः ॥ २७॥ ततः सा चण्डिका 
क्रुद्धा शूलेनाभिजघान तम्‌ । स तदाभिहतो भूमौ मूर्च्छितो 
निपपात ह ॥ २८॥ ततो निशुम्भः सम्प्राप्य चेतनामात्तकार्मुकः । 
आजघान इारेदंवी कालीं केसरिणं तथा ॥ २९॥ पुनश्च कृत्वा 
बाहूनामयुतं दनुजेश्वरः । चक्रायुधेन दितिजञ्छादयामास 
चण्डिकाम्‌ ॥ ३०॥ ततो भगवती क्रुद्धा दुर्गा दुर्गार्तिनाशिनी । 
चिच्छेद देवी चक्राणि स्वशरैः सायकांश्च तान्‌ ॥ ३१॥ ततो 
निशुम्भो वेगेन गदामादाय चण्डिकाम्‌ । अभ्यधावत वै हन्तुं 
दैत्यसैन्यसमावृतः ॥ ३२॥ तस्यापतत एवाशु गदां चिच्छेद 

॥ॐ एं हीं क्लीं चामुण्डायै विच्चेः॥ 


चण्डिका । खङ्गेन शितधारेण स च शूलं समाददे ॥ ३३॥ 
शूलहस्तं समायान्तं निशुम्भममरार्दनम्‌ । हृदि विव्याध शूलेन 
वेगाविद्धेन चण्डिका ॥ ३४॥ भिन्नस्य तस्य शूलेन 
हृदयान्निःसृतोऽपरः । महाबलो महावीर्यस्तिष्ठेति पुरुषो वदन्‌ ॥ 
३५॥ तस्य निष्क्रामतो देवी प्रहस्य स्वनवत्ततः । शिरश्चिच्छेद 
खङ्गेन ततोऽसावपतद्भवि ॥ ३६॥ ततः सिंहश्चखादोग्रं 
दृष्टाक्षणणशिरोधरान्‌ । असुरांस्तांस्तथा काली शिवदूती 
तथापरान्‌ ॥ ३७॥ कोमारीशक्तिनिर्भिन्नाः केचिन्नेशुर्महासुराः । 
ब्रह्माणीमन्त्रपूतेन तोयेनान्ये निराकृताः ॥ ३८॥ माहेश्वरीत्रिज्ूलेन 
भिन्नाः पेतुस्तथापरे । वाराहीतुण्डघातेन केचिच्चूर्णीकृता भुवि ॥ 
३९॥ खण्डं खण्डं च चक्रेण वैष्णव्या दानवाः कृताः । वज्रेण 
चेन्द्रीहस्ताग्रविमुक्तेन तथापरे ॥ ४०॥ केचिद्विनेशुरसुराः 
केचिन्नष्टा महाहवात्‌ । भक्षिताश्चापरे कालीशिवदूतीमृगाधिपैः ॥ 
४१॥ ॥ स्वस्ति श्रीमार्कण्डेयपुराणे सावर्णिके मन्वन्तरे देवीमाहात्म्ये 
निशुम्भवधो नाम नवमोऽध्यायः ॥ ९॥ ॐ ऋषिरुवाच ॥ १॥ निशुम्भं 
निहतं दृष्टा भ्रातरं प्राणसम्मितम्‌ । हन्यमानं बलं चैव शुम्भः 
करुद्धोऽब्रवीद्धचः ॥ २॥ बलावलेपदुष्टे त्वं मा दुर्गे गर्वमावह । 
अन्यासां बलमाश्रित्य युद्ध्यसे चातिमानिनी ॥ ३॥ देव्युवाच ॥ 
४॥ एकैवाहं जगत्यत्र द्वितीया का ममापरा । पर्‍्यैता दुष्ट 
मय्येव विइान्त्यो मद्विभूतयः ॥ ५॥ ऋषिरुवाच ॥ ततः 
समस्तास्ता देव्यो ब्रह्माणीप्रमुखा लयम्‌ । तस्या देव्यास्तनौ 

॥ॐ एं हीं क्लीं चामुण्डायै विच्चेः॥ 


जम्मुरेकैवासीत्तदाम्बिका ॥ ६॥ देव्युवाच ॥ ७॥ अहं विभूत्या 
बहुभिरिह रूपैर्यदास्थिता । तत्संहृतं मयैकैव तिष्ठाम्याजौ स्थिरो 
भव ॥ ८॥ ऋषिरुवाच ॥ ९॥ ततः प्रववृते युद्ध देव्याः शुम्भस्य 
चोभयोः । पञ्यतां सर्वदेवानामसुराणां च दारुणम्‌ ॥ १०॥ 
झारवर्षेः शितैः शात्रेस्तथा चास्त्रैः सुदारुणैः । तयोर्युद्धमभूद्धयः 
सर्वलोकभयङ्करम्‌ ॥ ११॥ दिव्यान्यसत्राणि शतशो मुमुचे 
यान्यथाम्बिका । बभञ्ज तानि दैत्येन्द्र-स्तत््रतीचातकर्तृभिः ॥ 
१२॥ मुक्तानि तेन चास्त्राणि दिव्यानि परमेश्वरी । बभञ्ज 
लीलयैवोग्रहुङ्कारोच्चारणादिभिः ॥ १३॥ ततः 
झरशातेर्देवीमाच्छादयत सोऽसुरः । सापि तत्कुपिता देवी 
धनुश्चिच्छेद चेषुभिः ॥ १४॥ छिन्ने धनुषि दैत्येन्द्रस्तथा 
शक्तिमथाददे । चिच्छेद देवी चक्रेण तामप्यस्य करे स्थिताम्‌ ॥ 
१५॥ ततः खङ्गमुपादाय शतचन्द्रं च भानुमत्‌ । अभ्यधावततां 
देवीं दैत्यानामधिपेश्वरः ॥ १६॥ तस्यापतत एवाशु खङ्गं चिच्छेद 
चण्डिका । धनुर्मुक्तैः सितेर्बाणेश्चर्म चार्ककरामलम्‌ ॥ १७॥ 
हताश्वः स तदा दैत्यञ्छिन्नधन्वा विसारथिः । जग्राह मुद्ररं 
घोरमस्बिकानिधनोद्यतः ॥ १८॥ चिच्छेदापततस्तस्य मुद्ररं 
निशितेः झारैः । तथापि सोऽभ्यधावत्तां मुष्टिमुद्यम्य वेगवान्‌ ॥ 
१९॥ स मुष्टिं पातयामास हृदये दैत्यपुङ्गवः । देव्यास्तं चापि सा 
देवी तलेनोरस्यताडयत्‌ ॥ २०॥ तलप्रहाराभिहतो निपपात 
महीतले । स दैत्यराजः सहसा पुनरेव तथोत्थितः ॥ २१॥ 


५० 


॥ॐ एं हीं क्लीं चामुण्डायै विच्चेः॥ 


उत्पत्य च प्रगृद्योच्रेदेवीं गगनमास्थितः । तत्रापि सा निराधारा 
युयुधे तेन चण्डिका ॥ २२॥ नियुद्धं खे तदा देत्यश्चण्डिका च 
परस्परम्‌ । चक्रतुः प्रथमं सिद्धमुनिविस्मयकारकम्‌ ॥ २३॥ ततो 
नियुद्धं सुचिरं कृत्वा तेनाम्बिका सह । उत्पाट्य भ्रामयामास 
चिक्षेप धरणीतले ॥ २४॥ स क्षिप्तो धरणीं प्राप्य मुष्टिमुद्यम्य 
वेगवान्‌ । अभ्यधावत दुष्टात्मा चण्डिकानिधनेच्छया ॥ २५॥ 
तमायान्तं ततो देवी सर्वदैत्यजनेश्वरम्‌ । जगत्यां पातयामास 
भित्त्वा शूलेन वक्षसि ॥ २६॥ स गतासुः पपातोर्व्यां देवी 
शूलाग्रविक्षतः । चालयन्‌ सकलां पृथ्वीं साब्धिद्वीपां सपर्वताम्‌ 
॥ २७॥ ततः प्रसन्रमखिलं हते तस्मिन्‌ दुरात्मनि । 
जगत्स्वास्थ्यमतीवाप निर्मलं चाभवन्नभः ॥ २८॥ उत्पातमेघाः 
सोल्का ये प्रागासंस्ते शमं ययुः । सरितो 
मार्गवाहिन्यस्तथासंस्तत्र पातिते ॥ २९॥ ततो देवगणाः सर्वे 
हर्षनिर्भरमानसाः । बभूवुर्निहते तस्मिन्‌ गन्धर्वा ललितं जगुः ॥ 
३०॥ अवादयंस्तथैवान्ये ननृतुश्चाप्सरोगणाः । ववुः पुण्यास्तथा 
वाताः सुप्रभोऽभूद्विवाकरः ॥ ३१॥ जज्वलुश्चाग्नयः शान्ताः शान्ता 
दिग्जनितस्वनाः ॥ ३२॥ ॥ स्वस्ति श्रीमार्कण्डेयपुराणे सावर्णिके मन्वन्तरे 
देवीमाहात्सये शुम्भवधो नाम दशमोऽध्यायः ॥ १०॥ ॐ ऋषिरुवाच ॥ १॥ 
देव्या हते तत्र महासुरेन्द्रे सेन्द्राः सुरा वह्लिपुरोगमास्ताम्‌ । 
कात्यायनीं तुष्ट्रवुरिष्टलाभाद्‌ विकाशिवक्त्राब्जविकाशिताशाः ॥ 
२॥ देवि प्रपन्नार्तिहरे प्रसीद प्रसीद मातर्जगतोऽखिलस्य । 


५१ 


॥ॐ एं हीं कीं चामुण्डायै विच्चेः॥ 


प्रसीद विश्वेश्वरि पाहि विश्वं त्वमीश्वरी देवि चराचरस्य ॥ ३॥ 
आधारभूता जगतस्त्वमेका महीस्वरूपेण यतः स्थितासि । अपां 
स्वरूपस्थितया त्वयैत- दाप्यायते कृत््रमलङ्घ्यवीर्ये ॥ ४॥ त्वं 
वैष्णवीशाक्तिरनन्तवीर्या विश्वस्य बीजं परमासि माया । 
सम्मोहितं देवि समस्तमेतत्‌ त्वं वै प्रसन्ना भुवि मुक्तिहेतुः ॥ ५॥ 
विद्याः समस्तास्तव देवि भेदाः स्त्रियः समस्ताः सकला जगत्सु । 
त्वयैकया पूरितमम्बयैतत्‌ का ते स्तुतिः स्तव्यपरापरोक्तिः ॥ ६॥ 
सर्वभूता यदा देवी स्वर्गमुक्तिप्रदायिनी । त्वं स्तुता स्तुतये का 
वा भवन्तु परमोक्तयः ॥ ७॥ सर्वस्य बुद्धिरूपेण जनस्य हृदि 
संस्थिते । स्वर्गापवर्गदे देवि नारायणि नमोऽस्तु ते ॥ ८॥ 
कलाकाष्ठादिरूपेण परिणामप्रदायिनि । विश्वस्योपरतौ शक्ति 
नारायणि नमोऽस्तु ते ॥ ९॥ सर्वमङ्गलमाङ्गल्ये शिवे 
सर्वार्थसाधिके । शरण्ये त्र्यम्बके गौरि नारायणि नमोऽस्तु ते ॥ 
१०॥ सृष्टिस्थितिविनाजञानां शक्तिभूते सनातनि । गुणाश्रये 
गुणमये नारायणि नमोऽस्तु ते ॥ ११॥ 
झरणागतदीनार्तपरित्राणपरायणे । सर्वस्यार्तिहरे देवि नारायणि 
नमोऽस्तु ते ॥ १२॥ हंसयुक्तविमानस्थे ब्रह्माणीरूपधारिणि । 
कौशाम्भःक्षरिके देवि नारायणि नमोऽस्तु ते ॥ १३॥ 
त्रिशूलचन्द्राहिधरे महावृषभवाहिनि । माहेश्वरीस्वरूपेण 
नारायणि नमोऽस्तुते ॥ १४॥ मयूरकुक्कुटवृते महाइक्तिधरेऽनघे । 
कौमारीरूपसंस्थाने नारायणि नमोऽस्तु ते ॥ १५॥ 


५२ 


॥ॐ एं हीं क्लीं चामुण्डायै विच्चेः॥ 


शङ्खचक्रगदारारङ्गगृहीत-परमायुधे । प्रसीद वैष्णवीरूपे नारायणि 
नमोऽस्तु ते ॥ १६॥ गृहीतोग्रमहाचक्रे दंष्टरोद्धतवसुन्धरे । 
वराहरूपिणि शिवे नारायणि नमोऽस्तु ते ॥ १७॥ 
नृसिंहरूपेणोग्रेण हन्तुं दैत्यान्‌ कृतोद्यमे । त्रैलोक्यत्राणसहिते 
नारायणि नमोऽस्तु ते ॥ १८॥ किरीटिनि महावज्रे 
सहस्रनयनोञ्चले । वृत्रप्राणहरे चैन्द्रि नारायणि नमोऽस्तु ते ॥ 
१९॥ झिवदूतीस्वरूपेण हतदैत्यमहाबले । घोररूपे महारावे 
नारायणि नमोऽस्तु ते ॥ २०॥ दंष्ट्राकरालवदने 
शिरोमालाविभूषणे । चामुण्डे मुण्डमथने नारायणि नमोऽस्तु ते ॥ 
२१॥ लक्ष्मि लज्जे महाविद्ये श्रद्धे पुष्टि स्वधे ध्रुवे । महारात्रि 
महाविद्ये नारायणि नमोऽस्तु ते ॥ २२॥ मेधे सरस्वति वरे भूति 
बाभ्रवि तामसि । नियते त्वं प्रसीदेशे नारायणि नमोऽस्तुते ॥ 
२३॥ सर्वस्वरूपे सर्वेशे सर्वशक्तिसमन्विते । भयेभ्यस्त्राहि नो 
देवि दुर्ग देवि नमोऽस्तु ते ॥ २४॥ एतत्ते वदनं सौम्यं 
लौचनत्रयभूषितम्‌ । पातु नः सर्वभूतेभ्यः कात्यायनि नमोऽस्तु ते 
॥ २५॥ ज्वालाकराल-मत्युग्रमरेषासुरसूदनम्‌ । त्रिशूलं पातु नो 
भीतेर्भद्रकालि नमोऽस्तु ते ॥ २६॥ हिनस्ति दैत्यतेजांसि 
स्वनेनापूर्य या जगत्‌ । सा घण्टा पातु नो देवि पापेभ्यो नः 
सुतानिव ॥ २७॥ असुरासृग्वसापङ्कचर्चितस्ते करोज्ज्वलः । 
शुभाय खङ्गी भवतु चण्डिके त्वां नता वयम्‌ ॥ २८॥ 
रोगानझोषानपहंसि तुष्टा रुष्टा तु कामान्‌ सकलानभीष्टान्‌ । 


५३ 


॥ॐ एं हीं क्लीं चामुण्डायै विच्चेः॥ 


त्वामाश्रितानां न विपन्नराणां त्वामाश्रिता ह्याश्रयतां प्रयान्ति ॥ 
२९॥ एतत्कृतं यत्कदनं त्वयाद्य धर्मद्विषां देवि महासुराणाम्‌ । 
रूपैरनेकैर्बहुधात्ममूर्तिं कृत्वाम्बिके तत्प्रकरोति कान्या ॥ ३०॥ 
विद्यासु शास्त्रेषु विवेकदीपे-ष्वाद्येषु वाक्येषु च का त्वदन्या । 
ममत्वगरतेऽतिमहान्धकारे विभ्रामयत्येतदतीव विश्वम्‌ ॥ ३१॥ 
रक्षांसि यत्रोग्रविषाश्च नागा यत्रारयो दस्युबलानि यत्र । 
दावानलो यत्र तथाब्धिमध्ये तत्र स्थिता त्वं परिपासि विश्वम्‌ ॥ 
३२॥ विश्वैश्वरि त्वं परिपासि विश्वं विश्वात्मिका धारयसीति 
विश्वम्‌ । विश्वेशवन्द्या भवती भवन्ति विश्वाश्रया ये त्वयि 
भक्तिनम्राः ॥ ३३॥ देवि प्रसीद परिपालय नोऽरिभीते- नित्यं 
यथासुरवधादधुनेव सद्यः । पापानि सर्वजगतां प्रशमं नयाशु 
उत्पातपाकजनितांश्च महोपसर्गान्‌ ॥ ३४॥ प्रणतानां प्रसीद त्वं 
देवि विश्वार्तिहारिणि । त्रैलोक्यवासिनामीड्ये लोकानां वरदा भव 
॥ ३५॥ देव्युवाच ॥ ३६॥ वरदाहं सुरगणा वरं यन्मनसेच्छथ । 
तं वृणुध्वं प्रयच्छामि जगतामुपकारकम्‌ ॥ ३७॥ देवा ऊचुः ॥ 
३८॥ सर्वाबाधाप्रहामनं त्रैलोक्यस्याखिलेश्वरि । एवमेव त्वया 
कार्यमस्मद्वैरिविनाशनम्‌ ॥ ३९॥ देव्युवाच ॥ ४०॥ वैवस्वतेऽन्तरे 
प्राप्ते अष्टाविंशतिमे युगे । शुम्भो निशुम्भश्चैवान्यावुत्पत्स्येते 
महासुरौ ॥ ४१॥ नन्दगोपगृहे जाता यशोदागर्भसम्भवा । 
ततस्तौ नाझायिष्यामि विन्ध्याचलनिवासिनी ॥ ४२॥ 
पुनरप्यतिरोद्रेण रूपेण पृथिवीतले । अवतीर्य हनिष्यामि 


५४ 


॥ॐ एं हीं कीं चामुण्डायै विच्चेः॥ 


वैप्रचित्तांश्च दानवान्‌ ॥ ४३॥ भक्षयन्त्याश्च तानुग्रान्‌ वैप्रचित्तान्‌ 
महासुरान्‌ । रक्ता दन्ता भविष्यन्ति दाडिमीकुसुमोपमाः ॥ ४४॥ 
ततो मां देवताः स्वर्ग मर्त्यलोके च मानवाः । स्तुवन्तो 
व्याहरिष्यन्ति सततं रक्तदन्तिकाम्‌ ॥ ४५॥ भूयश्च 
झतवार्षिक्यामनावृष्ट्यामनम्भसि । मुनिभिः संस्मृता भूमौ 
सम्भविष्याम्ययोनिजा ॥ ४६॥ ततः इातेन नेत्राणां निरीक्षिष्याम्यहं 
मुनीन्‌ । कीर्तयिष्यन्ति मनुजाः झाताक्षीमिति मां ततः ॥ ४७॥ 
ततोऽहमखिलं लोकमात्मदेहसमुतद्भवैः । भरिष्यामि सुराः 
शाकैरावृष्टेः प्राणधारकैः ॥ ४८॥ शाकम्भरीति विख्यातिं तदा 
यास्याम्यहं भुवि । तत्रैव च वधिष्यामि दुर्गमाख्यं महासुरम्‌ ॥ 
४९॥ दुर्गादेवीति विख्यातं तन्मे नाम भविष्यति । पुनश्चाहं यदा 
भीमं रूपं कृत्वा हिमाचले ॥ ५०॥ रक्षांसि भक्षयिष्यामि मुनीनां 
त्राणकारणात्‌ । तदा मां मुनयः सर्व स्तोष्यन्त्यानम्रमूर्तयः ॥ 
५१॥ भीमादेवीति विख्यातं तन्मे नाम भविष्यति । 
यदारुणाख्यस्तरैलोक्ये महाबाधां करिष्यति ॥ ५२॥ तदाहं भ्रामरं 
रूपं कृत्वासंख्येयषद्वदम्‌ । त्रैलोक्यस्य हितार्थाय वधिष्यामि 
महासुरम्‌ ॥ ५३॥ भ्रामरीति च मां लोकास्तदा स्तोष्यन्ति 
सर्वतः । इत्थं यदा यदा बाधा दानवोत्था भविष्यति ॥ ५४॥ 
तदा तदावतीर्याहं करिष्याम्यरिसंक्षयम्‌ ॥ ५५॥ ॥ स्वस्ति 
श्रीमार्कण्डेयपुराणे सावर्णिके मन्वन्तरे देवीमाहात्म्ये 
नारायणीस्तृतिर्नामैकादश्ञोऽध्यायः ॥ ११॥ ॐ देव्युवाच ॥ १॥ एभिः 
स्तवैश्च मां नित्यं स्तोष्यते यः समाहितः । तस्याहं सकलां बाधां 

॥ॐ एं हीं कीं चामुण्डायै विच्चेः॥ 


शमयिष्याम्यसंशयम्‌ ॥ २॥ मधुकेटभनाइां च महिषासुरघातनम्‌ 
। कीर्तयिष्यन्ति ये तद्वद्वधं शुम्भनिशुम्भयोः ॥ ३॥ अष्टम्यां च 
चतुर्दञ्यां नवम्यां चैकचेतसः । श्रोष्यन्ति चैव ये भत्ता मम 
माहात्यमुत्तमम्‌ ॥ ४॥ न तेषां दुष्कृतं किञ्चिदृदुष्कृतोत्था न 
चापदः । भविष्यति न दारिद्र्यं न चैवेष्टवियोजनम्‌ ॥ ५॥ 
झाज्रुभ्यो न भयं तस्य दस्युतो वा न राजतः । न 
झसत्रानळतोयौघात्‌ कदाचित्‌ सम्भविष्यति ॥ ६॥ 
तस्मान्ममेतन्माहात्यं पठितव्यं समाहितेः । श्रोतव्यं च सदा 
भत्ता परं स्वस्त्ययनं हि तत्‌ ॥ ७॥ उपसर्गानङोषांस्तु 
महामारीसमुदद्भवान्‌ । तथा त्रिविधमुत्पातं माहात्यं झामयेन्मम ॥ 
८॥ यत्रैतत्पठ्यते सम्यङ्नित्यमायतने मम । सदा न 
तद्विमोक्ष्यामि सांनिध्यं तत्र मे स्थितम्‌ ॥ ९॥ बलिप्रदाने 
पूजायामय्निकार्ये महोत्सवे । सर्वं ममैतन्माहात्म्यम्‌ उच्चार्यं 
श्राव्यमेव च ॥ १०॥ जानताजानता वापि बलिपूजां यथा कृताम्‌ 
। प्रतीच्छिष्याम्यहं प्रीत्या वह्विहोमं तथाकृतम्‌ ॥ ११॥ इारत्काले 
महापूजा क्रियते या च वार्षिकी । तस्यां ममेतन्माहात्मं श्रुत्वा 
भक्तिसमन्वितः ॥ १२॥ सर्वाबाधाविनिर्मुक्तो धनधान्यसमन्वितः 
। मनुष्यो मत्प्रसादेन भविष्यति न संशयः ॥ १३॥ श्रुत्वा 
ममेतन्माहात्यं तथा चोत्पत्तयः शुभाः । पराक्रमं च युद्धेषु 
जायते निर्भयः पुमान्‌ ॥ १४॥ रिपवः संक्षयं यान्ति कल्याणं 
चोपपद्यते । नन्दते च कुलं पुंसां माहात्म्यं मम शृण्वताम्‌ ॥ 

॥ॐ एं हीं क्लीं चामुण्डायै विच्चेः॥ 


१५॥ झान्तिकर्मणि सर्वत्र तथा दुःस्वप्नदर्शने । ग्रहपीडासु 
चोग्रासु माहात्यं शृणुयान्मम ॥ १६॥ उपसर्गाः झामं यान्ति 
ग्रहपीडाश्च दारुणाः । दुःस्वप्नं च नृभिर्दृष्टं सुस्वप्रमुपजायते 
॥१७॥ बाळग्रहाभिभूतानां बालानां झान्तिकारकम्‌ । संघातभेदे 
च नृणां मैत्रीकरणमुत्तमम्‌ ॥ १८॥ दुर्वृत्तानामशेषाणां 
बलहानिकरं परम्‌ । रक्षोभूतपिशाचानां पठनादेव नाशनम्‌ ॥ 
१९॥ सर्व ममेतन्माहात्यं मम सन्निधिकारकम्‌ । 
पशुपुष्पार्घ्यधूपैश्च गन्धदीपैस्तथोत्तमेः ॥ २०॥ विप्राणां 
भोजनेहामेः प्रोक्षणीयेरहर्निहाम्‌ । अन्यैश्च विविधैरभागैः 
प्रदानेर्वत्सरेण या ॥ २१॥ प्रीतिर्मे क्रियते सास्मिन्‌ सकृदुच्चरिते 
श्रुते । श्रुतं हरति पापानि तथारोग्यं प्रयच्छति ॥ २२॥ रक्षां 
करोति भूतेभ्यो जन्मनां कीर्तनं मम । युद्धेषु चरितं यन्मे 
दुष्टदैत्यनिबर्हणम्‌ ॥ २३॥ तस्मिञ्छुते वैरिकृतं भयं पुंसां न 
जायते । युष्माभिः स्तुतयो याश्च याश्च ब्रह्मर्षिभिः कृताः ॥ २४॥ 
ब्रह्मणा च कृतास्तास्तु प्रयच्छन्तु शुभां मतिम्‌ । अरण्ये प्रान्तरे 
वापि दावाश्चिपरिवारितः ॥ २५॥ दस्युभिर्वा वृतः शून्ये गृहीतो 
वापि शत्रुभिः । सिंहव्याघ्रानुयातो वा वने वा वनहस्तिभिः ॥ 
२६॥ राज्ञा क्रुद्धेन चाज्ञप्तो वध्यो बन्धगतोऽपि वा । आघूर्णितो 
वा वातेन स्थितः पोते महार्णवे ॥ २७॥ पतत्सु चापि शस्रेषु 
संग्रामे भृझादारुणे । सर्वाबाधासु घोरासु वेदनाभ्यर्दितोऽपि वा 
॥ २८॥ स्मरन्‌ ममैतच्चरितं नरो मुच्येत सङ्कटात्‌ । मम 

॥ॐ एं हीं क्लीं चामुण्डायै विच्चेः॥ 


प्रभावात्सिंहाद्या दस्यवो वैरिणस्तथा ॥ २९॥ दूरादेव पलायन्ते 
स्मरतश्चरितं मम ॥ ३०॥ क्रषिरुवाच ॥ ३१॥ इत्युक्त्वा सा 
भगवती चण्डिका चण्डविक्रमा ॥ ३२॥ पझ्यतां सर्वदेवानां 
तत्रैवान्तरधीयत । तेऽपि देवा निरातङ्काः स्वाधिकारान्यथा पुरा 
॥ ३३॥ यज्ञभागभुजः सर्वे चक्रुर्विनिहतारयः । दैत्याश्च देव्या 
निहते शुम्भे देवरिपौ युधि ॥ ३४॥ जगद्विध्वंसके तस्मिन्‌ 
महोग्रेऽतुळविक्रमे । निशुम्भे च महावीर्ये शेषाः पातालमाययुः ॥ 
३५॥ एवं भगवती देवी सा नित्यापि पुनः पुनः । सम्भूय कुरुते 
भूप जगतः परिपालनम्‌ ॥ ३६॥ तयैतन्मोह्यते विश्वं सैव विश्वं 
प्रसूयते । सा याचिता च विज्ञानं तुष्टा ऋद्धिं प्रयच्छति ॥ ३७॥ 
व्याप्तं तयैतत्सकलं ब्रह्माण्डं मनुजेश्वर । महाकाल्या महाकाले 
महामारीस्वरूपया ॥ ३८॥ सेव काले महामारी सेव 
सृष्टिर्भवत्यजा । स्थितिं करोति भूतानां सैव काले सनातनी ॥ 
३९॥ भवकाले नृणां सैव लक्ष्मीर्वृद्धिप्रदा गृहे । सैवाभावे 
तथाळक्ष्मीर्विनाशायोपजायते ॥ ४०॥ स्तुता सम्पूजिता 
पुष्पैर्गन्धधूपादिभिस्तथा । ददाति वित्तं पुत्रांश्च मतिं 

धर्म गतिं शुभाम्‌ ॥ ४१॥ ॥ स्वस्ति श्रीमार्कण्डेयपुराणे सावर्णिके 
मन्वन्तरे देवीमाहात्म्ये फलस्तुतिर्नाम द्वादशोऽध्यायः ॥ १२॥ ॐ 
ऋषिरुवाच ॥ १॥ एतत्ते कथितं भूप देवीमाहात्म्यमुत्तमम्‌ । 
एवंप्रभावा सा देवी ययेदं धार्यते जगत्‌ ॥ २॥ विद्या तथैव 
क्रियते भगवद्विष्णुमायया । तया त्वमेष वेञ्यश्च तथैवान्ये 

॥ॐ एं हीं क्लीं चामुण्डायै विच्चेः॥ 


विवेकिनः ॥ ३॥ मोह्यन्ते मोहिताश्चैव मोहमेष्यन्ति चापरे । 
तामुपेहि महाराज झारणं परमेश्वरीम्‌ ॥ ४॥ आराधिता सैव 
नृणां भोगस्वर्गापवर्गदा ॥ ५॥ मार्कण्डेय उवाच ॥ ६॥ इति 
तस्य वचः श्रृत्वा सुरथः स नराधिपः ॥ ७॥ प्रणिपत्य महाभागं 
तमृषिं संशितव्रतम्‌ । निर्विण्णोऽतिममत्वेन राज्यापहरणेन च ॥ 
८॥ जगाम सद्यस्तपसे स च वैड्यो महामुने । संदर्शनार्थमम्बाया 
नदीपुलिनमास्थितः ॥ ९॥ स च वैञ्यस्तपस्तेपे देवीसूक्तं परं 
जपन्‌ । तौ तस्मिन्‌ पुलिने देव्याः कृत्वा मूर्ति महीमयीम्‌॥ १०॥ 
अर्हणां चक्रतुस्तस्याः पुष्पधूपाग्नितर्पणेः । निराहारौ यतात्मानौ 
तन्मनस्को समाहितौ ॥ ११॥ ददतुस्तौ बलिं चैव 
निजगात्रासृगुक्षितम्‌ । एवं समाराधयतोस्रिभिर्वषेर्यतात्मनोः ॥ 
१२॥ परितुष्टा जगद्धात्री प्रत्यक्षं प्राह चण्डिका ॥ १३॥ देव्युवाच 
॥ १४॥ यत्प्रार्थ्यते त्वया भूप त्वया च कुलनन्दन । 
मत्तस्तत्प्राप्यतां सर्वं परितुष्टा ददामिते ॥ १५॥ मार्कण्डेय उवाच 
॥ १६॥ ततो वव्रे नृपो राज्यमविभ्रंश्यन्यजन्मनि । अत्रैव च निजं 
राज्यं हतइात्रुबळलं बलात्‌ ॥ १७॥ सोऽपि वैञ्यस्ततो ज्ञानं वव्रे 
निर्विण्णमानसः । ममेत्यहमिति प्राज्ञः सङ्गविच्युतिकारकम्‌ ॥ 
१८॥ देव्युवाच ॥ १९॥ स्वल्पेरहोभिर्नृपते स्वं राज्यं प्राप्स्यते 
भवान्‌ ॥ २०॥ हत्वा रिपूनस्खलितं तव तत्र भविष्यति ॥ २१॥ 
मृतश्च भूयः सम्प्राप्य जन्म देवाद्विवस्वतः ॥ २२॥ सावर्णिको 
मनुर्नाम भवान्भुवि भविष्यति ॥ २३॥ वेञ्यवर्य त्वया यश्च 

॥ॐ एं हीं कीं चामुण्डायै विच्चेः॥ 


वरोऽस्मत्तोऽभिवाञ्छितः ॥ २४॥ तं प्रयच्छामि संसिद्धयै तव 
ज्ञानं भविष्यति ॥ २५॥ मार्कण्डेय उवाच ॥ २६॥ इति दत्त्वा 
तयोदवी यथाभिलषितं वरम्‌ । बभूवान्तर्हिता सद्यो भक्त्या 
ताभ्यामभिष्ट्रता ॥ २७॥ एवं देव्या वरं लब्ध्वा सुरथः क्षत्रियर्षभः 
। सूर्याज्जन्म समासाद्य सावर्णिर्भविता मनुः ॥ २८॥ इति दत्त्वा 
तयोदवी यथाभिलषितं वरम्‌ । बभूवान्तर्हिता सद्यो भक्त्या 
ताभ्यामभिष्टता ॥ एवं देव्या वरं लब्ध्वा सुरथः क्षत्रियर्षभः । 
सूर्याज्जन्म समासाद्य सावर्णिर्भविता मनुः ॥ क्लीं ॐ ॥ ॥ स्वस्ति 
श्रीमार्कण्डेयपुराणे सावर्णिके मन्वन्तरे देवीमाहात्म्ये सुरथवैर्ययोर्वरप्रदानं नाम 
त्रयोदशोऽध्यायः ॥ १३॥ ॥इति नवार्ण जपित्वा ॥ ॥अथ देवी सूक्तः ॥ 
॥ ॐ अहं रुद्रेभिर्वसुभिश्चराम्यहमादित्यैरुत विश्वदेवैः । अहं 
मित्रावरुणोभा बिभर्म्यहमिन्द्राञ्ी अहमश्विनोभा ॥१॥ अहं 
सोममाहनसं बिभर्म्यह त्वष्टारमुत पूषणं भगम्‌ ।अहं दधामि 
द्रविणं हविष्मते सुप्राव्ये यजमानाय सुन्वते ॥ २॥ अहं राष्ट्री 
सङ्गमनी वसूनां चिकितुषी प्रथमा यज्ियानाम्‌ । तां भा देवा 
व्यदधुः पुरुत्रा भूरिस्थात्रां भूर्यावेशयन्तीम्‌ ॥ ३॥ मया सो 
अन्नमत्ति यो विपझ्यति यः प्राणिति य ई शृणोत्युक्तम्‌ । 
अमन्तवो मां त उपक्षियन्ति श्रुधि श्रुत श्रद्धिवं ते वदामि ॥ ४॥ 
अहमेव स्वयमिदं वदामि जुष्टं देवेभिरुत मानुषेभिः । यं कामये 
तं तमुग्रं कृणोमि तं ब्रह्माणं तमृषिं तं सुमेधाम्‌ ॥ ५॥ अहं 
रुद्राय धनुरा तनोमि ब्रह्मद्विषे शरवे हन्तवा उ ।अहं जनाय 
समदं कृणोम्यहं द्यावापृथिवी आ विवेश ॥ ६॥ अहं सुवे 

६० 


॥ॐ एं हीं क्लीं चामुण्डायै विच्चेः॥ 


पितरमस्य मूर्धन्‌ मम योनिरप्स्वन्तः समुद्रे । ततो वि तिष्ठे 
भुवनानु विश्वोतामूं द्यां वर्ष्मणोप स्पृशामि ॥ ७॥ अहमेव वात इव 
प्र वाम्यारभमाणा भुवनानि विश्वा । परो दिवा पर एना 
पृथिव्यैतावती महिना सं बभूव॥ ८॥ ॥ इति देवीसूक्तं ॥ वाः नमो 
देव्यै तावत्‌ सर्वापदो भक्ति विनम्रमूर्ति भिरंते जपित्वा ॥ ॥ ॐ श्री 
गणेशाय नमः॥ ॥ अथ श्री लघुस्तविः॥ ॥ऋषिरुवाच ॥ 
ऐन्द्रस्येव झरासनस्य दधती मध्ये ललाटं प्रभां शौक्कीम्‌ 
कान्तिमनुष्णगोरिव शिरस्यातन्वति सर्वतः एषासौ त्रिपुरा हृदि 
य्युतिरिवोष्णांशोः सदाहः स्थिता छिन्द्यान्नः सहसा पदैख्रिभिरघं 
ज्योतिर्मयी वाक्मयी ॥१॥ या मात्रा 
त्रिपुसीळतातनुळसत्तन्तूत्थिति स्पर्धिनि वाग्बीजे प्रथमे स्थिता 
तव सदा तां मन्महे ते वयं शक्तिः कुण्डलिनीति विश्वजनन 
व्यापार बद्द्रोद्यमा ज्ञात्वेथं न पुनः स्पर्झन्ति जननीगर्भेऽ्भ्कत्वम्‌ 
नराः ॥२॥ दृष्टा संभ्रंकारि वस्तु सहसा ऐ ऐ इति व्याहृतं 
येनाऽकूतवझाद्‌ऽपीह वरदे बिन्दुं विनाप्यक्षरं तस्यापि ध्रुवमेव 
देवि तरसा जाते तवानुग्रहे वाचः सूक्तिसुधारसद्रवमुचो निर्यान्ति 
वक्त्राम्बुजात्‌॥३॥ यन्नित्ये तव कामराजमपरं मन्त्राक्षरं निष्कलम्‌ 
तत्सारस्वतमित्यवैति विरलः कश्चिद्‌ बुधश्चैद्भवि आख्यानं 
प्रतिपर्व सत्यतपसो यत्कीर्यन्तो द्विजाः प्रारम्भे 
प्रणवास्पद्प्रणयितां नीत्वोच्चरन्ति स्फुटं ॥४॥ यत्सद्यो वचसां 
प्रवृतिकणे दृष्टप्रभावं बुधैः तार्तीयीकमहं नमामि मनसा 


६१ 


॥ॐ एं हीं कीं चामुण्डायै विच्चेः॥ 


त्वद्वीजमिन्दुप्रभम्‌ अस्त्वौव अपि सरस्वती मनुगतो 
जाड्याम्बुविच्छित्तये गोशब्दो गिरिवर्तते स नियतं योगं विना 
सिद्धिदः ॥५॥ एकैकं तव देवि बीजमनघं सव्यञ्जनाव्यञ्जनं 
कूटस्थं यदि वा पृथक्क्रमगतं यद्वा स्थतं व्युत्क्रमात्‌ । यं यं 
काममपेक्ष्य येन विधिना केनापि वा चिन्तितं जप्तं वा 
सफलीकरोति सहसा तं तं समस्तं नृणाम्‌ ॥६॥ वामे 
पुस्तकधारिणीमभयदां साक्षस्रजं दक्षिणे भक्तेभ्यो 
वरदानपेशलकरां कर्पूरकुन्दोज्वलाम्‌ । उञ्जम्भाम्बुजपत्र 
कान्तनयनंस्रिग्ध प्रभालोकिनीं ये त्वामऽम्ब न शीलयन्ति मनसा 
तेषां कवित्वं कुतः ॥७॥ ये त्वां पाण्डुर-पुण्डरीक- 
पटलस्पष्टाभिरामप्रभां सिञ्चन्तीमऽमृतद्रवेरिव शिवे ध्यायन्ति मूर्ध्नि 
स्थिताम्‌ । अश्रातं विकटस्फुटाक्षरपदा निर्यान्ति वक्त्राम्बुजा 
त्तेषां भारति भारती: सुरसरित्कल्लोललीर्मिवत्‌ ॥८॥ ये 
सिन्दूरपरागपुञ्जपिहितां त्वत्तेजसा द्यामिमा- मुर्वीचापि विलिन- 
यावक-रसप्रस्तारमग्रामिव । पञ्यन्ति क्षणमप्यऽनन्य 
मनसस्तेषामनङ्गज्वर- कान्ता-स्स्रस्तकुरङ्ग-शावकदृशोवञ्याः 
भवन्ति स्फुटम्‌ ॥९॥ चञ्चत्काञ्चन कुण्डलाङ्गदधरामबद्ध- 
काञ्चीस्रजं येत्वां चेतसि तद्रतेक्षणमपि ध्यायन्ति कृत्वा स्थितिम्‌ 
। तेषां वेइमसु विभ्रमादहरहः स्फारीभवन्त्याश्चिरं 
माद्यत्कुञ्रकर्णतालतरलाः स्थैर्य भजन्ते श्रियः ॥१०॥ आर्भट्या 
शिखण्डमण्डितजटाजूटां नृमुण्डस्रजं बन्धूक-प्रसवारुणांबर-धरां 


६२ 


॥ॐ एं हीं क्लीं चामुण्डायै विच्चेः॥ 


प्रेतासनाध्यासिनीम्‌ । त्वां ध्यायन्ति चतुर्भुजां 
त्रिनयनामपीनतुङ्गस्तनीं मध्ये निम्नवलित्रयाङ्किततनुं त्वद्रूप संवित्तये 
॥११॥ जातोऽप्यऽल्पपरिच्छदे क्षितिभुजां सामान्यमत्रे कुले 
निःशेषावनिचक्रवर्ति पदविं लब्ध्वा प्रतापोन्नतः । यद्विद्याधर 
वृन्द्वन्दितपदः श्रीवत्सराजोऽभवत्‌ देवि त्वच्चरणाम्बुजप्रणतिजः 
सोऽयं प्रसादोदयः ॥१२॥ चण्डि त्वच्चरणाम्बुजार्चनविधौ 
बिल्वीदलोछ्ुण्ठनात्‌ त्रुट्यत्कण्टककोटिभिः परिचयं येषां न जग्मुः 
कराः । ते दण्डङ्कराचक्रचापकुलिश श्रीवत्समत्स्याङ्कितेः जायन्ते 
पृथिवीभुजः करथमिवाम्भोजप्रभैः पाणिभिः ॥१३॥ विप्राः 
क्षोणिभुजो विशस्तदितरे क्षीराज्यमध्वासवैस्त्वां देवि त्रिपुरे 
पराऽपरमयीं सन्तर्प्य पूजाविधौ । यां यां प्रार्थयते मनः 
स्थिरधियां तेषां त एव ध्रुवं तां तां सिद्धिमवाप्रुवन्ति तरसा 
विघ्ैरविघ्रीकृताः ॥१४॥ इाब्दानां जननि त्वमत्र भुवने 
वाग्वादिनीत्युच्यसे त्वत्तः केशववासव प्रभृतयोऽप्याविर्भवन्ति 
स्फुटम्‌ । लीयन्ते खलु यत्र कल्पविरमे ब्रम्हादयस्तेऽप्यमी सा 
त्वं काचिदचिन्त्यरूपगरिमा शक्तिः परा गीयसे ॥१५॥ देवानां 
त्रितयं त्रयी हुतभुजां राक्तित्रयं त्रिस्वरास्रैलोक्यं त्रिपदी 
त्रिपुष्करमथ त्रिब्रह्म वर्णाखयः । यत्किञ्चिञ्जगति त्रिधा नियमितं 
वस्तु त्रिवर्गात्मकं तत्सर्वं त्रिपुरेति नाम भगवत्यन्वेति ते तत्त्वतः 
॥१६॥ लक्ष्मी राजकुले जयां रणभुवि क्षेमङ्करीमध्वनि 
क्रव्यादद्विपसर्पभाजि रावरीं कान्तारदुर्ग गिरौ । 


६२ 


॥ॐ एं हीं क्लीं चामुण्डायै विच्चेः॥ 


भूतप्रेतपिशाचजम्बुकभये स्मृत्वा महाभेरवीं व्यामोहे त्रिपुरां 
तरन्ति विपदस्तारां च तोयपुवे ॥१७॥ माया कुण्डलनी क्रिया 
मधुमयी काली कलामलिनी मातङ्गी विजया जया भगवती गौरी 
शिवा शाम्भवी । शक्ति: शङ्करवल्लभा त्रिनयना वाग्वदिनी भैरवी 
हींकारी त्रिपुरे परापरमयी माता कुमारीत्यसि ॥१८॥ 
आईपल्लुवितैः परस्परयुतैर्द्वित्रि क्रमाद्यक्षरैः काद्यैः क्षान्तगतैः 
स्वारादिभिरथो क्षान्तैश्च तै: सस्स्वरैः। नामानि त्रिपुरे भवन्ति 
खलु यान्यत्यन्त गुह्यानि ते तेभ्यो भैरविपञ्च विंशतिसहसेभ्यः 
परेभ्यो नमः ॥१९॥ बोद्धव्या निपुणं बुधैः स्तुतिरियं कृत्वा 
मनसस्तद्गतं भारत्या त्रिपुरेत्यनन्य मनसा यत्राद्यवृत्ते स्फुटम्‌ । 
एकद्वित्रिपदक्रमेण कथितस्त्वत्पाद्‌ संख्याक्षरैर्मन्त्रोद्धार 
विधिर्विडोष सहितः सत्ससंम्प्रदायान्वितः ॥२०॥ सावद्यं 
निरवद्यमस्तु वा कि वानया चिन्तया नूनं स्तोत्रमिदं पठिष्यति 
जनो यस्यास्ति भक्तिस्त्वयि। सञ्चिन्त्यापि लघुत्वमात्मनि दृढं 
सञ्जायमनं हटात्त्वद्धक्तया मुखरीकृतेन सुचिरं यस्मान्मयापि ध्रुवम्‌ 
॥२१॥ आनन्दोद्भव-कम्पद्धूर्णनयनं निद्राड॒हा सादिकं 
वेदव्याकर्णावगाहनकरीं सौभाग्य सिद्धाष्टकं वञ्याकर्षपुर प्रवेश 
कविता तकोक्त मुक्तिप्रदं ळच्वी जाप्यमिदं करोति सततं 
योगीश्वरस्य श्रुवं॥२२॥गौरी अम्विकपल्ि पार्वतिसतित्रैलोक्यमातः 
शिवे इार्वाणित्रिपुरे भवानि वरदे रुद्राणि कात्यायनि । भीमे 
भेरविचण्डिरार्वरिकले कालक्षये शूलिनि त्वत्पादप्रणताननन्य 


६४ 


॥ॐ एं हीं कीं चामुण्डायै विच्चेः॥ 


मनसः पर्याकुलानिपाहिनः ॥२३ ॥ आईमवल्लुरजनीचर 
विन्दुनादमेकाक्षरं परिमितः क्रमका वदंति मन्त्र हि येन 
भुवनत्रयम्‌ अंकितं च सृष्टि स्थिति प्रलयहेतुमचिन्त्य रूपं ॥२४ 
॥ यदि पठति जडात्मा त्रेपुरंमन्त्रराजं भवति भुविकपीन्द्र 
सर्ववादीन्द्रजेता इदमपिकविमात्रं मत्तमातङ्ग गण्डात्‌ 
छूवमदजलोघः पिछले द्वारदेशे ॥२५ ॥ ॥इति श्री लघुस्तविः॥ 
॥ॐ अस्य श्री इन्द्राक्षीस्तोत्रमहामन्त्रस्य पुरन्दर ऋषिरनुष्टप्‌ 
छन्दः इन्द्राक्षी देवता लक्ष्मी: बीजं भुवनेश्वरी शाक्तिः भवानी 
कीलकम्‌ मम सकलकामना सिद्यर्थं जपे विनियोगः ॥ ॥ॐ 
हां इन्द्राक्षये अन्गुष्टाभ्यं नमः । ॐ हीं महालक्ष्म्यै तर्जनीभ्याम्‌ 
नमः । ॐ हृं महेश्वर्यै मध्यमाभ्याम्‌ नमः। ॐ हैं अम्बुजाक्ष्यै 
अनामिकाभ्याम्‌ नमः। ॐ हों कात्यायन्यै कनिष्टिकाभ्याम्‌ नमः। 
ॐ हः कोमार्ये करतलकरपरिष्टभ्याम्‌ नमः॥ ॥ॐ हां इन्द्राक्षीति 
हृदयाय नमः । ॐ हीं महालक्ष्मीति शिरसे स्वाहा । ॐ हुं 
माहेश्वरीति शिखायै वषट्‌ । ॐ हैं अम्बुजाक्षीति कवचाय हुम्‌ । 
ॐ हों कात्यायनीति नेत्रत्रयाय वौषट्‌ । ॐ हः कौमारीति 
अस्त्राय फट्‌ । ॐ भूर्भुवः स्वरोम्‌ इति दिग्बन्धः॥ ॥अथ 
ध्यानम्‌॥ ॥ ० इन्द्राक्षी द्विभुजाम्‌ देवीं पीतवस्तद्वयान्वितां 
वामहस्ते वञ्रधरां दक्षिणे च वरप्रदां ॥१॥ इन्द्राक्षी युवतीं शुक्रं 
पाझान्कुशधरांपरां प्रसन्नवदनांभोजां अप्सरोगणसेविताम्‌ ॥२॥ 
सहस्ननेत्रां सूर्याभां नानालङ्कार भूषितां त्रेलोक्येमोहिनी देवीं 


६५ 


॥ॐ एं हीं कीं चामुण्डायै विच्चेः॥ 


भवानी प्रणमाम्यहं ॥३॥ ॥ ॐ ह्रां ही हुं हैं हों हः ॥ ॥इति 
मन्त्र॥ इन्द्राक्षी नाम सा देवी दैवतैः समुदाहृता गौरी झाकम्भरी 
देवी दुर्गानामेति विश्रुता ॥१॥ कात्यायनी महादेवी चन्द्रघण्टा 
महातपाः गायत्री सा च सावित्री ब्रह्माणी ब्रह्मवादिनी ॥२॥ 
इन्द्राणी इन्द्ररूपा च इन्द्रशक्तिपरायणा नारायणी भद्रकाली 
रुद्राणी कृष्णपिङ्गला ॥३॥ अञ्निज्वाला रोद्रमुखी 
कालरात्रिस्तपस्विनी मेघझ्यामा सहस्राक्षी विकटाक्षी वृकोदरि 
॥४॥ महोदरी मुक्तकेशी घोररूपा महाबला । वैष्णवी च 
महाविद्या विष्णुमाया जलोदरी॥५॥ अद्रिजाभद्रजानन्दा रोगहन्त्री 
शिवप्रिया शिवदूती कराली च प्रसिद्धा परमेश्वरी ॥६॥ {इन्द्राणी 
चन्द्ररूपा च इन्द्रशक्तिः परायणा महिषासुर संहर्त्री च चामुण्डा गर्भदेवता} 
वाराही नारसिंही च भीमा भेरविनादिनी श्रुतिः स्मृतिः धृतिमेधा 
विद्या लक्ष्मीः सरस्वती ॥७॥ अनन्ता विजया पूर्णा 
मानस्तोकापराजिता भवानी पार्वती दुर्गा हैमवत्यं विकाशिवा 
॥८॥ त्रिनेत्रा त्रिपुरा संध्या सर्वाणीमेनिकाल्मिजा चण्डी भगवती 
भद्रा सिद्धिबुद्धि समन्विता ॥९॥ एतेर्नाम पदैदिर्व्येः स्तुताशक्तेण 
धीमता इातमावर्तयेद्यस्तुमुच्यते व्याधि वन्धनात ॥१०॥ आवत्तेत 
सहस्रेण लभते वाञ्छितं फलम्‌ इन्द्रेण कथितं सम्यक्सत्यमेव न 
संशय: ॥११॥ यदि वाञ्छितं मनुष्याणां लभते नात्र संशयः 
सर्वसिद्धिम वाप्नोति इन्द्राक्षी नाम कीर्तिनात्‌ ॥१२॥ ॥इति श्री 
इन्द्राक्षी स्तोत्र संपूर्ण॥ ॥ॐ० गणेशाय नमः॥॥ॐ अस्य श्री 
ज्वालामुखी मन्त्रस्य वैश्वानर ऋषिर अनुष्टप्‌ छन्दः श्री 

६६ 


॥ॐ एं हीं कीं चामुण्डायै विच्चेः॥ 


ज्वालमुखी देवता हीं बीजं श्रीं शक्ति स्वाहा कीलकं मम 
श्रीधर्मार्थकाममोक्षार्थं जपे विनियोगः॥ वैश्वानरक्रषयेनमः शिरसि 
अनुष्टप्छन्दसेनमः मुखे श्रीजवालामुखीदेवतायैनमः हृदि 
हींबीजायनमः नाभो श्रीशक्तयेनमः गुह्यो स्वहाकालिकायैनमः 
पादयोः ममश्रीधर्मार्थकाममोक्षार्थजपे विनियोगः ॥ ।ॐ हीं श्रीं 
अन्गुष्टाभ्यां नमः । ॐ ज्वालामुखी तर्जनीभ्यां नमः । ॐ ममातु 
मध्यमाभ्यां नमः। ॐ भक्षभक्ष अनामिकाभ्यां नमः। ॐ हुं 
कनिष्टिकाभ्यां नमः। ॐ फट्‌ स्वाहा करतलकरपरिष्टभ्यां नमः॥ 
एवं हृदयादि न्यास ॥ ॥॥ अथ ध्यानं ॥॥ ज्वाळापर्वतसंस्थितां 
त्रिनयनां पीठत्रयाधिष्छितां ज्वालाडम्बरभूषितां सुवदनां नित्याम्‌ 
अघ्ञ्या जनेः ॥ षदुक्राम्बुजमध्यगां वरसराम्भोजाभयान्‌ बिभ्रतीं 
चिद्रूपां सकलार्थदीपनकरीं ज्वालामुखी नौम्यहम्‌॥१॥ 
उद्यच्छीतकरांशुसन्निभमुखीमापीन तुङ्गस्तनीं सद्यः फुलुसरोज 
पाझममलं वामे करे बिभ्रतीम्‌ ॥ मध्येभीतिवरो त्रिवर्ण 
विळसद्वात्राङ्गयष्टिं परां रुद्राब्जस्थत्रिकोणमध्यनिळयां 
ज्वालामुखीमाश्रयेत्‌ ॥२॥ ॥ ॐ ज्वाला-रूपिण्यै विद्यहे 
जगद्भक्षिण्ये धीमहे तन्नो ज्वाला प्रचोदयात्‌ ॥ ॥ ॐ हीं श्रीं 
ज्वालामुखी ममरान्नुन्‌ भक्षय भक्षय हुं फट्‌ स्वाहा ॥ ॥ॐ 
मालेमाले महामाले सर्वहाक्तिस्वरुपिणि 
चतुरवर्गस्त्वयिन्यस्पतस्मान्मे सिद्धिदा भव ॥ गुह्यातिगुह्यगोप्त्री त्वं 
गृहाणास्मत्कृतं जपम्‌ सिद्धिर्भवतु मे देवि त्वत्रसात्महेश्वरि ॥इति 


६७ 


॥ॐ एं हीं कीं चामुण्डायै विच्चेः॥ 


देव्या वामहस्ते जपं निवेदयेत्‌॥ अथः लचुसप्तातीस्तोत्रम्‌ ॥ ॥ॐ 
यत्कर्म धर्मनिलयं प्रवदन्ति तज्ज्ञा यज्ञादिकं तदखिलं सकलं 
त्वयैव । त्वां चेतनायत इति प्रविचार्यं चित्ते नित्यं त्वदीयचरणौ 
शरणं प्रपद्ये ॥ १॥ पाथोधिनाथतनयापतिरेव शेष- 
पर्यङ्कळालितवपुः पुरुषः पुराणः । त्वन्मोहपाशविवशो जगदम्ब 
सोऽपि व्याघूर्णमाननयनः शयनं चकार ॥ २॥ तत्कौतुकं जननि 
यस्य जनार्दनस्य कर्णप्रसूतमलजौ मधुकैटभाख्यौ । तस्यापि यौ 
न भवतः सुलभौ विहन्तुं त्वन्मायया कवलितौ विलयं गतौ तो 

॥ ३॥ यन्माहिषं वपुरपूर्वबलोपपन्नं यत्नाकनायकपराक्रमजित्वरं 
च । यल्लोकशोकजननप्रतिबद्धहार्द तल्लीलयैव दलितं गिरिजे 
भवत्या ॥ ४॥ यो धूम्रलोचन इति प्रथितः पृथिव्यां भस्मीबभूव 
समरे तव हुङ्कतेन । सर्वासुरक्षयकरे गिरिराजकन्ये मन्ये 
स्वमन्युदहने कृत एष होमः ॥ ५॥ केषामपि 
त्रिदशनायकपूर्वकाणां जेतुं न जातु सुलभाविति चण्डमुण्डौ । तौ 
दुर्मदौ तु परमाम्बरतुल्यरूपे मातस्तवासि कुलिशात्पतितौ 
विशीर्णो ॥ ६॥ दौत्येन ते शिव इति प्रथितप्रभावो देवोऽपि 
दानवपतेः सदनं जगाम । भूयोऽपि तस्य चरितं प्रथयाञ्चकार सा 
त्वं प्रतीति शिवदूतिविजृम्भितं तत्‌ ॥७॥ चित्रं तदेतदमरैरपि ये 
न पेयाः झसत्राभिधातपतिताद्रुधिरादपर्ण । भूमौ बभूवुरमिताः 
प्रतिरक्तबीजा- स्तेऽपि त्वयैव गगने गिलिताः समस्ताः ॥८॥ 
आश्चर्यमेतदखिलं यदभूः सुरारि- त्रैलोक्यवैभवविलुण्ठनजुष्टपाणी 


६८ 


॥ॐ एं हीं क्लीं चामुण्डायै विच्चेः॥ 


। शख्रैर्निहत्य भुवि शुम्भनिशुम्भसंज्ञौ नीतौ त्वया जननि तावपि 
नाकलोकम्‌ ॥ ९॥ त्वत्तेजसि प्रलयकालहुताशनेऽस्मिन्‌- नस्तं 
प्रयान्ति भुवनान्यखिलानि सद्यः । तस्मिन्निपत्य शलभा इव 
दानवेन्द्रा भस्मीभन्वति हि भवानि किमत्र चित्रम्‌ ॥१०॥ तत्किं 
गृणामि भवतीं भवती प्रतापनिर्वापनप्रणयिनी प्रणमन्जेषु तत्तिं 
गृणामि भवतीं भवति प्रतापसंवृद्धन प्रणयिनी विपदि 
स्थितेषु॥११॥ वामे करे तदितरे च तथोपरिष्टात्‌ पात्रं 
सुधारसयुतं वरमातुलिङ्गम्‌ । खेटं गदां च दधतीं भवतीं भवानीं 
ध्यायन्ति येऽरुणनिभां कृतिनस्त एव ॥ १२॥ यदि 
वारुणात्परमिदं जगदम्ब यस्ते बीजं स्मरेदनुदिनं मदनादिरूढम्‌ । 
मायाङ्कितं तिळकितं तरुणेन्दुबिन्दु नादैरतीन्द्रमिह राज्यमसौ 
भुनक्ति ॥ १३॥ आवाहनं यजनवर्णनमग्निहोत्रं कर्मार्पणं तव 
विसर्जनमत्र देवि । मोहान्मया कृतमिदं सकलापराधं मातः 
क्षमस्व वरदे बहिरन्तरस्थे ॥ १४॥ अन्तस्थिताप्यखिलजन्तुषु 
तन्तुरूपा विद्योससे वहिरिहाखिलळवस्तुरुपा का भूरिशाब्दरचना 
रचनातिगासिद्‌ दीनं जनं जननि मामव निष्प्रपञ्चम्‌॥१५॥ 
त्वत्तत्पठेदनुदिमं दनुजान्तकारि चण्डिचरित्रमखिलं भुवि 
यस्रिकालम्‌ श्रीमान्‌ सुखी सुविजयी सुभगः क्षमः स्यात्‌ त्यागी 
चिरन्तनवपुः कविचक्रवर्ती ॥१६॥ श्रीसिदद्भाथप्रणताभिधेयः 
श्रीझाम्भुनाथो भुवनेकनाथः तस्यप्रसादात्‌ सुलभागमश्रीः पृथ्वीधरः 


६१ 


॥ॐ एं हीं क्लीं चामुण्डायै विच्चेः॥ 


स्तोत्रमिदं चकार ॥१७॥ ॥इति श्री मार्कण्डेयपुराणे सप्तशतीं ॐ॥ ॥ ॐ 
भगवती पदपङ्कजं भ्रमर भूत सुरासुरसेवितं ॥ 


((पाठन्तर अन्य ग्रन्थ्‌ - प्रयोगविधिः - ॐ श्री गणेशाय नमः । 
अथ प्रयोगान्तराणि कात्यायनोतन्तोक्तानि । प्रतिक्लोक माद्यंन्तयोःप्रणवं 
जपेन्मन्त्रसिद्धिः ॥१॥ अग्रे सर्वय क्लोकपदं मन्त्रोपळक्षणं । 
सप्रणवगनुलोमव्याहतित्रयमादौ अन्ते तु विलोमं तदित्येवं प्रतिक्लोकं 
कृत्वा शता वृतिपाठेअतिशीघ्र सिद्धिः ।२। प्रतिक्लोकमादौ जातवेदस 
इत्यूचं पठेत्सर्वकामसिद्धिः ॥३॥ अथ मृत्युनिवारणाय त्र्यंबकमन्त्र 
पठेत्‌ ॥ आदावंते च इातमित्यर्थः ॥ प्रतिश्लोकं तन्मंत्रजप इत्यन्यत्र 
॥४॥ प्रतिक्लोकं शूलेन पाहि नो देवि इति पाठादपमृत्युनाशः ॥ अस्य 
क्लोकस्य लक्षमयुतं सहस्रं शतं वा जपे अपमृत्युवारणम्‌ ॥५॥ 
प्रतिक्लोकं झरणागतदीनार्त इति क्लोकं पठेत्सर्वकार्यसिद्धिः ॥६॥ 
प्रतिक्षोकं करोतु सा नः शुभ इत्यर्ध पठेत्सर्वकार्यसिद्धिः ॥ ७॥ 
स्वामीष्टवरप्राप्तये एवं देव्या वरं लब्ध्वा इति क्लोकं पठेत्‌ ॥८॥ 
सर्वापत्तिवारणाय प्रति्लोकं दुर्ग स्मृता इति पठेत्‌ ॥ अस्य 
केवलस्यापि क्लकस्य कार्यानुसारेण लक्षमयुतं सहस्रं शातं वा जपः 
॥९॥ सर्वा बाधा इत्यस्य लक्षजपे प्रतिक्षोकपाठे बा क्लोकोक्तं फलम्‌ 
॥१०॥ इत्थं यदा यदा बाधा इति श्लोकजपे महामारीझान्तिः ॥११॥ 
ततो वव्रे नृपो राज्यम्‌ इति मन्त्रस्य जपे पुनः स्वराज्यलाभः ॥१२॥ 
हिनस्ति दैत्यतेजांसि इत्यनेन सदीपबलिदानेन घण्टाबंधनेन च 

॥ॐ एं हीं कीं चामुण्डायै विच्चेः॥ 


बालग्रहशान्तिः ॥१३॥ आय्यावृत्तिं अनुलोमेन पठित्वा ततो 
विपरीतक्रमेण द्वितीयामनुलोमेन तृतीयामित्येवमावृत्तित्रयेण शीघ्र 
कार्यसिद्धिः ॥१४॥ सर्वापत्तिवारणाय दुर्गे स्मृता इत्यर्ध। ततो यदन्ति 
यच्च दूरके इत्यूचं तदन्तें दारिद्र्यदुःख इत्यर्धमेव कार्यानुसारेण 
लक्षमयुतं सहस्रं शातं वा जपः ॥१५॥ कांसोस्मि इत्यूचं प्रतिक्लोकं 
पठेलुक्ष्मीप्राप्तिः ॥१६॥ प्रतिक्षोकम्‌ अनृणा अस्मिन्‌ इत्यृचं 
पठेदृणपरिहारः ॥१७॥ मारणार्थम्‌ एवमुक्त्वा समुत्पत्य इति क्लोकं 
प्रतिक्लोकं पठन्मारणोक्तावृत्तिभिः फलसिद्धिः ॥१८॥ ज्ञानिनामपि 
चेतांसि इति क्लोकजपमात्रेण सद्यो मोहनमित्यनुभवसिद्धम्‌ ॥ 
प्रतिक्लोकं तच्छोकपाठे त्ववञ्यम्‌ ॥१९॥ रोगानरीषान्‌ इति क्लोकस्य 
प्रतिक्लोकं पाठे सकलरोगनाशः ॥ तन्मात्रं जपेऽपि सः ॥२०॥ 
इत्युक्त्वा सा तदा देवी गम्भीर - इति क्लोकस्य प्रतिक्षोकं पाठे 
पृथग्जपे वा विद्याप्रापतिर्वास्विकृतिनाझाश्च ॥२१॥ भगवत्या कृतं सर्वम्‌ 
इत्यादिद्वादशोत्तरशाताक्षरो मंत्रः सर्वकामदः सर्वापत्तिवारणश्चु ॥२२॥ 
देवि प्रपन्नार्तिहरे इति क्लोकस्य यत्राकार्य लक्षायुतसकच 
झातान्यतमसंख्यया जपे प्रतिक्लाकं पाठे वा सर्वापन्निवृत्तिः 
सर्वकामाप्तिश्च ॥ एषु प्रयोगेषु प्रतिक्लोकं दीपाग्रे केवलमेव 
नमस्काणरेतिशीघ्र सिद्धिः ॥ प्रतिक्लाकं कामबीजसंपुटितस्य 
एकतत्त्वारिंडाहिनं त्रिरावृत्ती सर्वकामसिद्धिः ॥२३॥ 
एकविंशतिदिनपर्यंतमुक्तरीत्या प्रत्यहं द्वादशञावृत्तौ वशीकरणम्‌ ॥२४॥ 
मायाबीजसंपुटितस्य फद्दलुवसहितस्य सप्तदिनपर्यंतं त्रयोदशावृत्तौ 
उच्चाटनसिद्धिः ॥२५॥ तादृश्या एव दिनचतुष्टयमेकादशावृतौ 
सर्वोपद्रवनाझः ॥२६॥ एकोनपञ्चाशाहदिनपर्यतं प्रतिक्लोकं 


७१ 


॥ॐ एं हीं कीं चामुण्डायै विच्चेः॥ 


श्रीबीजसंपुटितस्य पद्मदशावर्तने लक्ष्मीप्राप्तिः ॥२७॥ प्रतिक्लाक 
वाग्बीजसंपुटितस्य इातावृत्तौ विद्याप्रा्तिः ॥२८॥ ॥ इति प्रयोगविधिः) 


((पाठन्तर अन्य ग्रन्थ्‌ - ॥ ॐ नमः चण्डिकायै । ॐ 
श्रीमत्सुरासुराराध्य चरणां भोरुहद्वयी चराचर जगद्धात्रीं चण्डिकां 
प्रणमाम्यहं । ॐ शिरो रक्षतु ब्रह्माणि मुखं माहेश्वरी तथा कौमारी 
हृदयं रक्षे उदरं वैष्णवी परा । वाराही च कटिगुह्यमैन्द्री चौरु 
सदामम्‌ चामुण्डा जानुदेशंतु पादौ रक्षतु चण्डिकां कृकाटिका भुजौ 
पृष्टद्शपाद भुजानना अङ्गृप्रत्यन्ग सस्धिश्च सदा रक्षन्तु मातरः। ॥ ॐ 
जातवेदसे सुनवाम सोममरातीयतो निदहाति वेदः स नः पर्षदति 
दुर्गाणि विश्वा नावेव सिन्धुं दुरितात्यग्निः ॥ ॐ जातवेदसे ललाटे । 
सुनवाम कर्णयोः। सोमं नासिकायां। अराति चक्षुषे। यतु ओष्टयो। निः 
दन्तेषु। दहाति तालुनि। वेदः जिह्वायां। सु ग्रीवायाम्‌। नः वाह्नोः। पर्षः 
हृदि। अति स्तनयोः। दुः कुक्षौ। गाणि नाभो। विश्वा पृष्टे। नावा 
पाणयोः। इव वृषणयोः। सिन्धु शिश्चे। दुः कट्यां। इत ऊर्वोः। अति 
जङ्घयोः। अग्नि पादयोः ॥ ॐ जातवेदसे सुनवाम अन्गुष्टाभ्यां नमः 
हृदयाय नमः । सोममरातियतो तर्जनीभ्यां नमः शिरसे स्वाहा । 
निदहाति वेदः मध्यमाभ्यां नमः शिखायै वषट्‌ । सनःपर्षदति 
अनामिकाभ्याम्‌ नमः कवचाय हुं । दुर्गाणि विश्वा नावेव 
कनिष्टिकाभ्याम्‌ नमः नेत्राभ्यां वोषट्‌। सिन्धुं दुरितात्यग्निः करतल 
करपरिष्टभ्याम्‌ नमः अस्त्राय फट्‌ ॥ ॥ ॐ हां हृदियाय नमः । ॐ हीं 
शिरसे स्वाहा । ॐ हं शिखाये वषट्‌ । ॐ हैं कवचाय हुं । ॐ हों 
नेत्राभ्यां वोषट्‌ । ॐ हः अस्राय फट्‌ ॥ ॥ ॐ हां अन्गुष्टाभ्यं नमः । 


७२ 


॥ॐ एं हीं क्लीं चामुण्डायै विच्चेः॥ 


ॐ हीं तर्जनीभ्याम्‌ नमः । ॐ हुं मध्यमाभ्याम्‌ नमः । ॐ हें 
अनामिकाभ्याम्‌ नमः । ॐ हों कनिष्टिकाभ्याम्‌ नमः । ॐ हः करतल 
करपरिष्टभ्याम्‌ नमः ॥ ।इति । । ॐ एं हीं श्रीं गां गी गणपते नमः । 
ॐ एं हीं श्री क्षां क्षी क्षेत्रपालाय नमः । ॐ ऐं हीं श्रीं तीक्ष्णशृङ्गाय 
महिषाय नमः । ॐ एं हीं श्रीं वनस्पतिपुत्रायसिंहाय नमः । ॐ एं हीं 
श्रीं समस्तगुरुपादुकाभ्यो नमः । ॥ इति द्वारपाल पूजा ॥ ॥ ॐ एं 
हीं श्रीं गुरुवे नमः। परमगुरवे नमः। परमाचार्याय नमः। परमेष्टिने 
नमः। आदिसिद्धेभ्यो नमः। । इति गुरु पूजा। ॥ ॐ एं हीं श्रीं विष्णवे 
नमः। ॐ एं हीं श्रीं वैष्णव्यै नमः। ॐ एं हीं श्रीं रूद्राय नमः। ॐ एं 
हीं श्रीं रुद्राण्यै नम: । ॐ एं हीं श्रीं ब्रह्मण्ये नम: । ॐ एं हीं श्रीं 
ब्रह्माण्ये नमः। ॥ इति मिथुनत्रयं देवी पृष्टतः ॥ ॥ॐ एं ह्रीं श्रीं 
कौमाय्यै नमः। ॐ एं हीं श्रीं ऐन्द्रये नमः। ॐ एं हीं श्रीं वाराह्यौ नमः। 
॥ इत्युत्तरे ॥ ॥ॐ एं हीं श्रीं चण्डिकायै नमः। ॐ एं ह्वीं श्रीं 
चामुण्डायै नमः। ॐ एं हीं श्रीं महालक्ष्म्यै नमः। ॥ इति पश्चिमे इति 
देवतात्रयं पुरतः॥ ।ॐ एं हीं श्रीं चामुण्डायै नमः । ॐ एं हीं श्रीं 
चण्डमूर्ततये नमः । ॥ॐ एं हीं श्रीं सः नमो भगवती महादुर्गे 
चण्डिकात्यायनि नमः ॥ इति मूलं ॥ ॥ॐ नमो पिशिताशिनि 
किणिकिणि त्रिशूलखङ्ग हस्ते सिंहारुढे एह्योहि आगच्छ आगच्छ बलिं 
पूजा ग्रह्लग्रह्न सर्वसिद्धिं कुरु कुरु चण्डिकायैनम इत्यावाहनं ॥ ॥ॐ 
ऐं हीं श्रीं विन्ध्यवासिन्यै नमः । ॐ एं हीं श्रीं रक्तदन्तकाये नमः। ॐ 
ऐं हीं श्रीं शताक्ष्ये नमः। ॐ एं हीं श्रीं शाकंभर्य्ये नमः । ॐ एं हीं श्रीं 
भीमायै नमः। ॐ हीं श्रीं भ्रामय्यै नमः। इत्यवरणम्‌ ॥ ॥ॐ एं हीं श्रीं 
चामुण्डे पाद्यं गृहाणा नमः। । अर्घ्य गृहाणा नमः। धूपं गृहाणा नमः। 


७३ 


॥ॐ एं हीं कीं चामुण्डायै विच्चेः॥ 


दीपं गृहाणा नमः। पुष्पं गृहाणा नमः॥ ॥ॐ एं हीं श्रीं चामुण्डे 
गणपतिपतिक्षेत्रपालायसहिते बलिं गृहाणा नमः॥ ॐ नमः 
मुसळपाणये क्षेत्रपालाय नमः॥ इति पूजा विधानं)) 

